

अग्रगलेख

खरीखरी..

कुठे हरवली माझी मराठी

मराठ्यांनी आणि मराठी भाषेने एकेकाळी केलेली देदीप्यमान कामगिरी देशाच्या इतिहासात सुवर्ण अक्षरात नोंदली गेलेली आहे. आम्ही गेले दोन दिवस मराठीची महानता, महत्ता, मराठी बाणा आणि मराठी अस्मिता यावर सहृदयतेने लिहिलेले आहे. आता आज माझी मराठी कुठे हरवली आहे. त्याचा शोध घेणे महत्वाचे आहे. ज्या ज्या उर्जुंग प्रतिभेच्या महनीय व्यक्तींनी महाराष्ट्राची पताका उंच उंच नेलेली आहे. त्या सर्वांनी आपले शिक्षण माय मराठीतच केले होते. हे मुद्दाम नमूद करावेसे वाटते. मग त्यामध्ये चिंतामणराव देशमुख असोत, जयंत नारळीकर असोत किंवा ताज गुपला वेगळा दर्जा मिळवून देणारे केरकर असोत. ही सर्व मंडळी महाराष्ट्रासाठी ललामभूत आहेत. आम्ही मुद्दाम मराठी साहित्यातील दिग्गजांचे नाव घेतलेले नाही. अशा आपल्या मराठीला आणखी कुठे कुठे शोधावे लागेल. हा आमच्या पुढील यक्षप्रश्न आहे. मराठी भाषेत विज्ञानाचे शिक्षण द्यावे, कायद्याचे शिक्षण द्यावे. इंजिनियरिंगचे शिक्षण द्यावे, वैद्यकीय शिक्षण द्यावे. असा मनोदय पाच-पन्नास वर्षांपूर्वी अनेक दिग्गजांनी व्यक्त केला होता. आजची परिस्थिती पाहिली तर काय नजरेला पडते. आज मराठी भाषेला जणू काय ती परकीय भाषाच आहे. अशा रीतीने अनेक मराठी घरात पाहिले जाते. आपला मुलगा किंवा मुलगी पहिलीपासून इंग्रजी माध्यमातून शिकावेत. हे केवळ मुंबई, पुण्यातील उच्चवर्गीयांचे स्वप्न राहिलेले नाही. तर आता लहानशा खेड्या-पाड्यामधूनही इंग्रजी माध्यमाच्या शाळा भरभर प्रकट होत आहेत. किंबहुना त्या भूखण्णप्रमाणे उगवत आहेत आणि त्याच शाळांचे संचालक या उद्योगाला नफ्याचा उद्योग म्हणत आहेत. मुलांनी मराठीत शिकावे. म्हणून कर्मवीर भाऊराव पाटील, डॉक्टर पंजाबराव देशमुख, डॉक्टर बापूजी साळुंखे यांच्यासारख्या महानुभावानी मराठी भाषेच्या शाळा सुरू केल्या. आता बदलत्या ऋतुमानानुसार या शाळांमध्येही परकीय भाषेप्रमाणे मराठीला बऱ्याच ठिकाणी स्थान नाही. तिथेही इंग्रजीचे आक्रमण झालेले आहे. आम्ही वारंवार हे म्हटले आहे की, आम्ही कुठल्याही भाषेच्या विरोधात नाही. मग ती इंग्रजी असो काय किंवा हिंदी असो काय. आम्ही कोणाच्याही विरोधात नाही आणि त्यांचा द्वेष करण्याचे कारणच नाही. पण तुम्हाला आता माझ्या महाराष्ट्रातील शाळांमध्ये मराठीत शिकणारी मुले शोधावी लागत असतील. तर यासारखी दुसरी लाजिरवाणी गोष्ट कोणतीही नाही. मराठीचे प्राचीन साहित्य, मध्ययुगीन साहित्य आणि अवाचीन साहित्य याची तुलना केली. तर आपले आजचे मराठी साहित्य आम्हाला आपले म्हणजेच आपल्या मराठीचे साहित्य का वाटत नाही. हा आमच्या समोरील मूळ प्रश्न आहे. इंग्रज आले. त्यांनी राज्य केले आणि इंग्रजांची सत्ता गेली. त्यांनी जेवढा इंग्रजीचा प्रचार-प्रसार केला नाही. तेवढा प्रचार आणि प्रसार आमचे इंग्रजाळलेले मराठीजन करीत आहेत. ही अत्यंत खेदाची गोष्ट नाही काय. महाराष्ट्रातील दुकानांवर मराठी फलक लिहिले पाहिजेत. असा कायदा आहे. त्यामुळे हत्तीसारखी इंग्रजी अक्षरे आणि उंदरासारखी मराठी अक्षरे लिहून आपले दुकानदार कायदा पाळतात. आपल्या हाती जो मोबाईल आला आहे. तो सुरुवातीला महागडा होता. तेव्हा घरात एखादा किंवा दुसरा मोबाईल असायचा. आता मोबाईलवर दरमहा २०० ते ३०० रुपये खर्च की केले की, तुम्हाला वाटेल तेवढे बघता किंवा बोलता येते. मोबाईल प्रेमी जनांमध्ये मराठी भाषाही मोबाईली झाली आहे. आम्हाला आता मराठीचे व्याकरण शिकण्याची गरज वाटत नाही किंवा भासतही नाही. एक शब्द मराठी, दुसरा शब्द इंग्रजी आणि तिसरा हिंदीचा अशी आमची ही नवमराठी निर्माण झालेली आहे. गंमत अशी आहे की, सरकारने सरकारी कामासाठी जो मराठी शब्दकोश निर्माण केलेला आहे. तो वाचल्यावर ती मराठी बहुतेक पुढील शंबर दोनशे वर्षांनंतर बोललेली जाईल, असे वाटणे स्वाभाविक आहे. मराठी भाषेचे आकर्षण का निर्माण होत नाही हाही एक चिंताचा विषय आहे. मराठी भाषेतील पुस्तके मोठमोठे प्रकाशक काही वर्षांपूर्वी आवृत्ती काढताना हजार प्रती छपीत असत. आता तो आकडा अडीचशे - तीनशेवर आलेला आहे. महाराष्ट्रात आणि मुंबईतही मराठी वाचन साहित्य विकणाऱ्या पुस्तकाची दुकाने बंद झालेली आहेत. आता तुम्हाला मराठी भाषेच्या शोधासाठी सक्रिय होऊन बाहेर पडावे लागेल. तेव्हा शिल्लक असलेली मराठी ठिकाणी, ती वाढावी. असे वाटत असेल तर, समस्त मराठी जनांनी मराठीला शोधा आणि शोधल्यावर आपल्या मनांत आणि आपल्या आत्मजनांत रुजवा, एवढीच नम्र विनंती आहे.

नागपूरपोस्ट
 nagpurpost@gmail.com
 Mob. No. 9922970023

वाढदिवस अभिष्टचिंतन...

श्री. बलवंतभाऊ वानखडे
 (खासदार, अमरावती)

यांना वाढदिवसाच्या हार्दिक शुभेच्छा!

श्री. किशोर पद्मने
 (शासकीय कंत्राटदार, हर्दापूर जि. अमरावती)

विरोधकांचा कामकाजावर बहिष्कार

■ महासागर प्रतिनिधी, मुंबई, दि. १ :
 राज्य विधिमंडळाच्या पावसाळी अधिवेशनाचा आज दुसरा दिवस. भाजप नेते बबनराव लोणीकर तसेच कृषिमंत्री माणिकराव कोकाटे यांनी शेतकऱ्यांचा अपमान केल्याचा मुद्दा नाना पटोले यांनी उपस्थित केला. परंतु, नाना पटोले यांनी असंसदीय शब्दाचा वापर केल्याचे म्हणत अध्यक्ष राहुल नावेंकर यांनी ५ मिनिटांसाठी सभा तहकूब केली. नाना पटोले यांनी मुख्यमंत्र्यांनी शेतकऱ्यांची माफी मागावी, अशी मागणी सभागृहात केली होती. नाना पटोले, विजय वडेगुडकर थेट अध्यक्षच्या डायसवर चढून राजदंडापुढे जाऊन लोणीकर प्रकरणात मुख्यमंत्री देवेंद्र फडणवीस यांनी माफी मागण्याची केली मागणी. त्यानंतर सभापतींनी नाना पटोलेंवर निलंबनाची कारवाई केली.

नाना पटोले दिवसभरासाठी निलंबित : शेतकऱ्यांच्या प्रश्नाने गाजला दुसरा दिवस

नाना पटोले यांना निलंबित केले. सगळ्यात धक्कादायक गोष्ट ही आहे की विधानभवनान्तर्गत निलंबन होणे, कदाचित कोणी वेडेवाकडे वागले असेल तर निलंबन झाले असेल. पण, पहिल्यांदा असे होत आहे की शेतकऱ्यांचा आवाज उठवण्यासाठी, शेतकऱ्यांचा आपमान जो झालेला आहे त्याच्याविरोधात आवाज उठवण्यासाठी कोणीतरी निलंबित झाले आहे. हा एक भयानक पायंडा अपन पाडलेला आहे. दुर्दैव या महाराष्ट्राचे की हे सरकार आपल्या डोक्यावर बसले आहे ते सरकार निवडणूक आयोगाच्या आशीर्वादाने बसले आहे शेतकऱ्यांच्या आशीर्वादाने नाही. आमदार आदित्य ठाकरे

आणि मुख्यमंत्र्यांनी माफी मागावी, अशी मागणी त्यांनी केली. त्यासाठी त्यांनी थेट विधानसभा अध्यक्ष राहुल नावेंकर यांच्या आसनाजवळ जात राजदंडाला देखील स्पर्श केला. त्यामुळे अध्यक्षानी त्यांनी एका

मुख्यमंत्री देवेंद्र फडणवीस यांनी नाना पटोले यांच्या कृती वरून काँग्रेसवर निशाणा साधला. सभागृहात आजपर्यंत अनेकदा आपण असे गोंधळ पाहिले आहेत. मात्र, अध्यक्षानीच चुकी असल्यासारखे पटोले अध्यक्षानीच अंगावर धावून गेले असल्याचे फडणवीस यांनी म्हटले आहे. या सभागृहात असे कधीच झाले नसल्याचे त्यांनी म्हटले आहे.

नाना पटोले हे फार लांब उभे होते अध्यक्षानीपासून आणि ते एकटेच होते. आम्ही तर झुंड गेलेली पहिली आहे. सत्ताधारी प्लॅन करून नानांना बाहेर घालवणार असतील तर हे आम्हाला मान्य नाही. हे लोकशाहीला न शोभणारे होते. आमदार जितेंद्र आव्हाड

दिवसासाठी निलंबित केले. मात्र, शेतकऱ्यांच्या प्रश्नांवर रोज निलंबित केले तरी सभागृहात आवाज उचलणार असल्याचे पटोले म्हणाले.

बीड लैंगिक शोषण प्रकरणाची एसआयटी चौकशी

महिला आयपीएस अधिकाऱ्याच्या नेतृत्वात तपास मुख्यमंत्री देवेंद्र फडणवीस यांची घोषणा

■ महासागर प्रतिनिधी मुंबई, दि. १ :
 बीड येथील एका कोचिंग क्लासेसमध्ये अल्पवयीन मुलींच्या झालेल्या लैंगिक शोषणाची एसआयटी चौकशी करण्याची घोषणा मुख्यमंत्री देवेंद्र फडणवीस यांनी मंगळवारी केली. प्रस्तुत प्रकरणाची संभाव्य व्याप्ती तथा संवेदनशीलता लक्षात घेऊन सरकारने या प्रकरणाची एसआयटी चौकशी करण्याचा निर्णय घेतला. एका वरिष्ठ दर्जाच्या महिला आयपीएस अधिकाऱ्याच्या नेतृत्वात ही समिती कालबद्धपणे आपला तपास करून या गुन्ह्याचा छडा लावेल. या प्रकरणी कुणालाही पाठिशी न घालता पॉडित मुलींना न्याय देण्यात येईल, असे ते म्हणाले.

भाजप सदस्य चेतन तुपे यांनी बीडमधील लैंगिक शोषणाचा मुद्दा सभागृहात उपस्थित केला. गुरू - शिष्याच्या नात्याला काळीमा फासणारे कृत्य या महाराष्ट्रात

निलंबनानंतर सभागृहाबाहेर आलेले पटोले पत्रकारांशी बोलताना म्हणाले, भाजप महायुतीचे सरकार माज आलेले आहे. या सरकारची वास्तविकता आज समोर आली आहे. यांचे नेते शेतकऱ्यांना भिकारी समजतात. त्यांना कपडे हे घेऊन देतात. २०१४ च्या आधी लोणीकर उघडाच फिरत होता. जो शेतकऱ्यांच्या बाबतीत बोलेल त्याला निलंबित करणे आणि जे अपमान करतात त्यांना सन्मानाने बसवायचे, अशी टीका नाना पटोले यांनी केली.

चर्चेत राहण्यासाठी नाना पटोलेंचा प्रयत्न?

■ महासागर प्रतिनिधी मुंबई, दि. १ :
 पावसाळी अधिवेशनात मंगळवारी नाना पटोले यांनी थेट अध्यक्षच्या आसनापर्यंत जाऊन मुख्यमंत्री देवेंद्र फडणवीस यांच्याकडून माफीची मागणी केली. त्यांच्या या कृतीवर उपमुख्यमंत्री एकनाथ शिंदे यांनी जोरदार टीका करत चर्चेत राहण्यासाठी नाना पटोलेंनी असा प्रयत्न केला का? असा सवाल उपस्थित केला. एकनाथ शिंदे म्हणाले, नाना पटोले हे

स्वतः विधानसभेचे अध्यक्ष राहिलेले आहेत. त्यांना सर्व कामकाजाची माहिती आहे. विधानसभेच्या सभागृहाचे पावित्र्य राखले पाहिजे, हे देखील त्यांना माहीत आहे. पण ते आज एवढे हेक्ट्रीक का झाले ते माहीत नाही. त्यांची काँग्रेसमध्ये दिल्लीत चर्चा दिसत नव्हती. आपल्या नावाची चर्चा झाली पाहिजे, पुन्हा प्रकाशझोतात यायला पाहिजे, यासाठी त्यांचा प्रयत्न होता का? असा सवाल शिंदे यांनी उपस्थित केला.

‘दैनिक महासागर’ विधान परिषदेत

■ महासागर प्रतिनिधी, नागपूर, दि. १ :
 विधिमंडळाच्या पावसाळी अधिवेशनाच्या दुसऱ्या दिवशी आज मंगळवारी विधान परिषदेत दैनिक महासागरचा प्रकाशन उल्लेख करण्यात आला. विधान परिषद सदस्य दादाराव केचे यांनी सभागृहात वर्धा जिल्ह्यातील रेंतीचे अवैध उत्खनन आणि विक्रीचा मुद्दा उपस्थित केला. दैनिक महासागरने या प्रकरणाला वाचा फोडत २४ मार्च रोजीच्या अंकात अनेक रेंती माफियांची नावे प्रकाशित केली. मात्र, या रेंती माफियांवर कारवाई झाली नसल्याचे त्यांनी सांगितले. दे. महासागरच्या वृत्ताची दखल घेत सरकारने कोणती कारवाई केली? अशा रेंती चोरांवर कोणती कारवाई केली जाणार आहे? असे प्रश्न उपस्थित करीत त्यांनी रेंतीचोरीला आळ घालण्याची मागणी केली.

फटाक्यांच्या कारखान्यात भीषण स्फोट

५ ठार : ४ गंभीर

■ वृत्तसंस्था, चेन्नई, दि. १ :
 तामिळनाडूतील शिवकाशी येथील एका फटाक्यांच्या कारखान्यात मंगळवारी मोठा स्फोट झाला, या वृत्तसंस्था पीटीआयनुसार, या अपघातात किमान ५ जणांचा मृत्यू झाला आहे. या अपघातात ४ जण गंभीर भाजले आहेत. आणखी काही लोक अडकल्याची शक्यता वर्तवली जात आहे. बचावकार्य सुरू आहे. जखमींना उपचारासाठी विरुधुनगर सरकारी रुग्णालयात दाखल करण्यात आले आहे. विरुधुनगर जिल्ह्याचे एसपी कन्नन यांनी सांगितले की, शिवकाशीजवळील चिन्नकमानपट्टी गावात एका फटाक्यांच्या कारखान्यात स्फोट झाला. अपघातानंतर कारखान्यातून सतत धूर निघताना दिसत होता आणि आतून फटाके फुटण्याचे आवाज ऐकू येत होते. घटनेची चौकशी सुरू आहे.

अमरावती जिल्ह्याचे लोकप्रिय खासदार बलवंतभाऊ वानखडे

आपणास वाढदिवसाच्या हार्दिक शुभेच्छा...

आपल्या हक्काचा खासदार

०२ जुलै

शेतकऱ्यांच्या प्रश्नावर अंबादास दानवे आक्रमक

मुंबई : विधिमंडळाच्या पावसाळी अधिवेशनाच्या दुसऱ्या दिवशी विरोधकांनी शेतकऱ्यांच्या प्रश्नावर सरकारला घेरण्याचा प्रयत्न केला. शेतकऱ्यांच्या संदर्भात विविध प्रश्न मांडत विरोधी पक्षनेते अंबादास दानवे यांनी राज्य सरकारला जाब विचारला. तसेच शेतकऱ्यांचे प्रश्न सोडवण्यासाठी कालवद्द कार्यक्रम आखण्याची मागणी देखील दानवे यांनी केली आहे. राज्य सरकारने पिक विमा योजना बंद केली असून राज्यातील काही जिल्ह्यात पिक विमा योजनेत अनागोंदी झाली म्हणून सर्व शेतकऱ्यांना त्याची शिक्षा देणे योग्य नसल्याचे दानवे यांनी म्हटले आहे. या संदर्भात आज त्यांनी विधान परिषदेच्या सभागृहात विविध प्रश्न उपस्थित केले. मे आणि जून महिन्यात झालेल्या अवकाळी पावसामुळे झालेल्या नुकसानीची भरपाई शेतकऱ्यांना अद्याप मिळालेली नाही. त्यांचे पंचनामे पूर्ण झाले आहेत का? भरपाई देण्याची प्रक्रिया पूर्ण झाली आहे का? असे प्रश्न देखील दानवे यांनी उपस्थित केले. राज्य सरकारने एक रुपयात पीक विमा योजना बंद केली असून पूर्वी पीक विमा योजनेचा लाभ शेतकऱ्यांना देताना ४ टिगर पद्धतीने दिला जात होता. मात्र सरकारने यामध्ये बदल करून ३ टिगर रद्द करण्यात आले असून यामुळे शेतकऱ्यांवर अन्याय होणार आहे.



संदीप क्षीरसागर यांचा धनंजय मुंडेवर पलटवार मी त्यांच्या सारखा पळालो नाही

बीड : बीड येथील कोचिंग क्लासेसमध्ये अल्पवयीन विद्यार्थिनीचे लैंगिक शोषण झाल्यामुळे अवघ्या महाराष्ट्रात खळबळ माजली आहे. धनंजय मुंडे यांनी या प्रकरणातील एक आरोपी राष्ट्रवादी काँग्रेस शरदचंद्र पवार पक्षाचे आमदार संदीप क्षीरसागर यांच्या जवळचा असल्याचा आरोप केला होता. त्यानंतर आता संदीप क्षीरसागर यांनी स्वतः पुढे येत स्पष्टीकरण दिले आहे. प्रस्तुत प्रकरणात आरोपी माज्या जवळचे असले तरी पीडितेने तक्रार दाखल करतात त्यांच्यावर गुन्हा दाखल झाला आहे. मी त्यांच्यासारखा 150 दिवस पळून गेलो नाही, असे ते म्हणाले. बीड येथील एका खासगी कोचिंग क्लासमध्ये अल्पवयीन विद्यार्थिनीचे लैंगिक शोषण झाले होते. या प्रकरणी पीडितेच्या तक्रारीनुसार 2 शिक्षकांवर पोक्सो अंतर्गत गुन्हा दाखल केला आहे. यापैकी विजय पवार हा आरोपी आमदार संदीप क्षीरसागर यांच्या जवळचा असल्याचा आरोप आहे.



जलसंधारण खात्याच्या ८,७६७ रित्त पदांना मान्यता : संजय राठोड

मुंबई : जलसंधारण विभागाला नव्याने ८,७६७ पदांचा आकृतीबंध तयार करून तो वित्त विभागाकडे सादर करण्यात आला होता. या सर्व पदांना आता हाय पावर कमिटीने मान्यता दिलेली आहे. त्यामुळे आता लवकरच महाराष्ट्र लोकसेवा आयोगामार्फत ही भरती प्रक्रिया जलदारित्या राबविली जाईल, अशी माहिती मृद व जलसंधारण मंत्री संजय राठोड यांनी विधान परिषदेत लक्षवेधीच्या उत्तरात दिली. विरोधी पक्षनेते अंबादास दानवे तसेच सदस्य डॉ. प्रज्ञा सातव, अभिजित वंजारी, अॅड.अनिल परब यांनी यासंदर्भातील लक्षवेधी उपस्थित केली होती. मंत्री संजय राठोड म्हणाले, की २०१७ साली जलसंधारण विभागाची स्वतंत्र निर्मिती झाली. त्यावेळी १६,४९९ पदांचा आकृतीबंध मंजूर झाला होता. त्यातील ९,९६७ पदे कृषी विभागाकडून आणि ६,५१२ पदे जलसंधारण व ग्रामविकास विभागाकडून वर्ग होणे अपेक्षित होते. मात्र, कृषी विभागाकडून केवळ २,१८१ पदांचीच मंजुरी मिळाली असल्याचेही त्यांनी यावेळी सांगितले. आज जर महाराष्ट्र सुजलाम-महापौर कार्याचा असेल, तणावमुक्त कारायाचा असेल, तर जलसंधारण विभागाला वळकटी देणे आवश्यक आहे. त्यासाठी ही पदभरती आवश्यक असल्याचे मंत्री संजय राठोड यांनी नमूद केले.

महाराष्ट्र, शिवसेना, शिवसेनेचे वाघ अजून जिवंत : संजय राऊत

मुंबई : महाराष्ट्र आणि शिवसेना, शिवसेनेचे वाघ अजून जिवंत आहेत, असे म्हणत शिवसेना ठाकरे गटाचे खासदार संजय राऊत यांनी भाजपला डिवचले आहे. तसेच 5 तारखेला ठाकरे बंधू एकत्र येतील असेही त्यांनी सांगितले आहे. विजयी दिवसाचा सोहळा शिवतीर्थार व्हावा, अशी इच्छा असल्याचे देखील संजय राऊत यांनी म्हटले आहे. संजय राऊत म्हणाले, महाराष्ट्र आणि शिवसेना, शिवसेनेचे वाघ अजून जिवंत आहेत. बघा नंदर मोदी हे देशचे पंतप्रधान आहेत, अमित शहा हे केंद्रीय गृहमंत्री आहेत आणि देवेंद्र फडणवीस हे महाराष्ट्राचे मुख्यमंत्री आहेत. या तिघांनी महाराष्ट्र कमजोर करण्याचा प्रयत्न केला. त्यांना सांगितले की आहोत आम्ही अजून, टायगर अभि जिंदा हें. 5 तारखेला मराठी विजय दिवस जो आहे त्याला आम्ही त्यांनाही बोलवणार आहोत. त्यांनी बघावे की मराठी एकजूतीने कसा विजय मिळवला. पुढे बोलताना संजय राऊत म्हणाले, शत्रूला कधीही प्रिय म्हटले पाहिजे.



'विठ्ठलवारी आनंदयात्रा' या कॉफी टेबल बुकाचे प्रकाशन

■ महासागर प्रतिनिधी, मुंबई, दि. १ : आषाढी एकादशी म्हटले की, डोळ्यांसमोर येते ती पंढरपूरची वारी ! पंढरपूरची वारी म्हणजे आनंदाचा सोहळा... वारी म्हणजे वैष्णवांचा महामेळा... वारी म्हणजे विठ्ठलभक्तीचा लळा. वर्षभरातील २४ एकादशींमध्ये या एकादशीचे एक विशेष महत्त्व...या दिवशीच्या व्रतात सर्व देवतांचे तेज एकवटलेले असते. आपल्या पु. ल. देशपांडे लिहून ठेवलेल्या, नुसतं कुणी म्हंटल की पुंडलिक वरदे....की लोक हरी विठ्ठल म्हणणारच. हा आपला जीवनाचा आणि जणू आत्म्याचा अंश आहे. पंढरपूर ही केवळ एक भूमी नाही, तर देशातील हजारो भक्तांच्या विश्वासाची आणि प्रेमाची ओळख आहे. ती एक हाक आहे जी आत्म्याला सर्श करते, वारी म्हणजे फक्त पंढरपूरकडे



जाणारे पाऊल नाही, तर तो आहे आत्म्याचा परमात्म्याकडे नेणारा एक आध्यात्मिक प्रवास आहे. अठ्ठावीस गुणे उभा असलेला महाराष्ट्राचे लोकदेवत परमात्मा पांडुरंगाची भक्ति आणि १३ व्या शतकापासून आपल्याला मोठा वारसा लाभलेल्या आषाढ महिना, पंढरपूरची

तंत्रज्ञान वापरून शेतकऱ्यांचे आयुष्य समृद्ध करणार

■ महासागर प्रतिनिधी, मुंबई, दि. १ : मानव विरहित शेती, ए आय आधारित हवामानाचे अंदाज व हवामान अनुकूल पीक पद्धती घेणे, काटेकोर सिंचन पद्धती विकसित करणे, जिल्हास्तरावर शेती प्रयोगशाळा उभारणे, शेतीसाठी मोबाईल व्हॅनची सोय करणे, पीक साठवणूक सुविधा वाढवणे, शेतीसाठी कमी खर्चात नाविन्यपूर्ण तंत्रज्ञान वापरून, उत्पादन वाढवून शेतकऱ्यांचे आयुष्य समृद्ध करण्यावर शासनाचा भर आहे, असे मत कृषीमंत्री अॅड. माणिकराव कोकाटे यांनी व्यक्त केले.

यशवंतराव चव्हाण सभागृह येथे दि. १ जुलै २०२५ रोजी स्व.यशवंतराव नाईक यांच्या जयंतीनिमित्त आयोजित कृषी दिनानिमित्ताने 'महाकृषी ए. आय. धोरण या विषयावर' कृषी विभागातर्फे कार्यशाळा



कृषीमंत्री माणिक कोकाटे यांची ग्वाही

आयोजित केली होती. या कार्यशाळेच्या उद्घाटनाप्रसंगी कृषीमंत्री अॅड. माणिकराव कोकाटे बोलत होते. यावेळी कृषी राज्यमंत्री अॅड. आशिष जयस्वाल, प्रधान सचिव विकास चंद्र रस्तोगी, कृषी आयुक्त सूरज

मांदरे, नानाजी कृषी संजीवनी प्रकल्पाचे संचालक परिमल सिंह यावेळी उपस्थित होते. कृषिमंत्री अॅड. माणिकराव कोकाटे म्हणाले की, शेतकऱ्यांच्या हिताच्या शासन अनेक योजना राबवत आहे. आधुनिक

तंत्रज्ञानाची जोड शेतीला दिली जावी यासाठी महाकृषी ए. आय. धोरण शासन राबवत आहे. काळाची गरज ओळखून शेतीमध्ये बदल होणे अपेक्षित आहे. शेतीतील उत्पादन वाढले आहे मात्र शेत मालाची गुणवत्ता कायम राखणे हे मोठे आव्हान आहे. फक्त भरमसाठ खत वापरणे हा जास्त उत्पादन देण्याचा मार्ग नाही. पिकाला जे आवश्यक तीच खत, योग्य पाणी याची मात्रा देणे आवश्यक आहे.

कृषीमध्ये अनेक बदल अपेक्षित आहेत. शेतकऱ्यांना काळानुरूप प्रशिक्षण देणे, नैसर्गिक शेतीला प्रोत्साहन देणे. शेतकरी केंद्रित योजना, शाश्वत विकासाच्या योजना राबवणे यावर शासन भर देत आहे. शेतमालाला योग्य हमी भाव मिळवून देणे हेच शासनाचे धोरण आहे असेही अॅड. कोकाटे म्हणाले. शेती व शेतकऱ्यांच्या विकासासाठी

प्रधान सचिव विकासचंद्र रस्तोगी म्हणाले की, महाकृषी ए. आय. धोरण या विषयी आज शेतकऱ्यांशी सबांद साधता येईल. शेती आणि शेतकऱ्यांच्या विकासासाठी प्राधान्यक्रम ठरवता येईल. मातीची गुणवत्ता तपासणे, खतांचा योग्य वापर, हवामान ते बाजारपेठ पर्यंत अचूक पद्धतीने शेती करणे यावर भर देण्यात येत आहे.

घरकुलांसाठी स्थानिक वाळू घाटांमधून पाच ब्रास वाळू तहसीलदारार्फत मोफत मिळणार : चंद्रशेखर बावनकुळे

■ महासागर प्रतिनिधी, मुंबई, दि. १ : राज्य शासनाने राज्यात एक व्यापक वाळू धोरण लागू केले आहे. या धोरणाअंतर्गत घरकुलांसाठी स्थानिक वाळू घाटांमधून पाच ब्रास वाळू मोफत उपलब्ध करून देण्याचा निर्णय घेण्यात आला आहे. तहसीलदारांमार्फत ही वाळू लाभाभ्यांपर्यंत पोहोचवली जाणार आहे, अशी माहिती महसूल मंत्री चंद्रशेखर बावनकुळे यांनी विधानपरिषदेत दिली.

विधानपरिषद सदस्य सर्वश्री दादाराव केचे, शशिकांत शिंदे, अॅड.अनिल परब यांनी यासंदर्भात प्रश्न उपस्थित केला होता. वर्षा जिल्ह्यातील देऊरवाडा येथे अवैध वाळू साठ्याचा तपास केला होता. त्यानंतर संबंधितांवर गुन्हे दाखल करण्यात आले असून, मोठ्या प्रमाणात साहित्य जप्त करण्यात आले आहे. जप्त करण्यात आलेल्या साहित्यामध्ये नदीतून चोरटी वाळू काढण्यासाठी वापरले जाणारे लोखंडी ड्रम, पाईप, चाळण्या, टोपले



आदींचा समावेश आहे. या प्रकारावर कारवाई करताना संबंधित व्यक्तींना अटक करण्यात आली असून, शासनाच्या सूचनेनुसार दोषी तलाठी व महसूल निरीक्षकांना निलंबित करण्यात येणार असल्याचेही महसूल मंत्र्यांनी यावेळी सांगितले.

शासनाने वाळू चोरी रोखण्यासाठी आणखी एक मोठा निर्णय घेतला आहे. राज्यात

एम.सी.आर.डी.ओ. धोरण लागू करून प्रत्येक जिल्ह्यात ५० क्लशर युनिट्स सुरू करण्यात येणार आहेत. यामुळे नैसर्गिक वाळूवरील अवलंबित्व कमी होईल आणि वाळूचा तुटवडा कमी करून काळबाजाराला आळा बसेल, असा विश्वासही त्यांनी व्यक्त केला.

स्थानिक ग्रामपंचायती, नगरपंचायती व खासगी बांधकामांसाठी देखील ठराविक दराने वाळू उपलब्ध करून देण्याची योजना असल्याचे सांगून महसूलमंत्री चंद्रशेखर बावनकुळे म्हणाले की, या सर्व प्रकियेचे अधिकार तहसीलदारांना देण्यात आले असून, हे पोर्टलमार्फत पारदर्शकपणे राबवले जाणार आहे.

गृह व महसूल खात्यांनी संयुक्त निर्णय घेतला आहे की, वाळू चोरीसंदर्भात महसूल किंवा पोलीस यापैकी कोणाकडेही गुन्हा दाखल झाला असेल तरी दोन्ही विभाग हे संयुक्त कारवाई करतील, असे चंद्रशेखर बावनकुळे यांनी यावेळी सांगितले.

नैसर्गिक आपत्तीसंदर्भातील पंचनामे पूर्ण होताच शासनाच्या धोरणानुसार मदतीचे वाटप : मकरंद जाधव-पाटील

■ महासागर प्रतिनिधी, मुंबई, दि. १ : राज्यात मार्च-एप्रिलमध्ये काही जिल्ह्यांत, तर मे महिन्यात उत्तर महाराष्ट्र, पश्चिम महाराष्ट्र, मराठवाडा, विदर्भ आणि कोकण विभागात नैसर्गिक आपत्तीमुळे नुकसान झाले आहे. या पार्श्वभूमीवर संबंधित अधिकाऱ्यांना पंचनामे करण्याच्या सूचना दिल्या असून, पंचनामे पूर्ण होताच शासनाच्या धोरणानुसार मदतीचे वाटप करण्यात येईल, अशी माहिती मदत व पुनर्वसन मंत्री मकरंद जाधव-पाटील यांनी प्रश्नोत्तराच्या तासात दिली.

विधान परिषद सदस्य सर्वश्री राजेश राठोड, अभिजित वंजारी, प्रवीण देकर, शशिकांत शिंदे, सतेज पाटील यांनी राज्यात अवकाळी पाऊस, वादळी वारे आणि वीज



पडण्याच्या घटनांमुळे झालेल्या शेतीपिकांच्या आणि जनजीवनाच्या नुकसानीबाबत मदतीचे वाटप करण्याबाबत प्रश्न उपस्थित केला होता.

यावर उत्तर देताना मंत्री जाधव-पाटील

म्हणाले की, राज्यात वीज पडून 63 जणांचा मृत्यू झाला असून त्यांच्या कुटुंबियांना शासनाने प्रत्येकी 4 लाखांची मदत जाहीर केली आहे. ज्यांना अद्याप मदत मिळाली नाही त्यांना दोन दिवसांत ती देण्यात येणार असल्याचे मंत्री मकरंद जाधव-पाटील यांनी यावेळी सांगितले.

शेती पिकांच्या नुकसानीबाबत बोलताना मंत्री मकरंद जाधव-पाटीलयांनी सांगितले की, एकूण 75,355 हेक्टर क्षेत्र बाधित झाले असून 1,68,750 शेतकरी प्रभावित झाले आहेत. यासाठी सुमारे 213 कोटी रुपयांची नुकसान भरपाई अपेक्षित आहे. ओल्या दुष्काळासंदर्भात बोलताना त्यांनी स्पष्ट केले की, 24 तासांत 65 मिमी पेक्षा अधिक अतिवृष्टी अथवा सलग पाच

दिवस 10 मिमी पेक्षा अधिक पावसाच्या घटनांवर शासन निर्णयानुसारच ओला दुष्काळ घोषित केला जातो. सध्या 8 जून 2025 पर्यंतचे पंचनामे सुरू असून, त्यानंतर संबंधित मदतीचा निर्णय घेण्यात येईल. घरांच्या पडझडीच्या मदतीसाठी विभागवार निधी वितरित करण्यात आला असून, कोकण, नाशिक आणि अमरावती विभागांना प्रत्येकी 5 कोटी, पुणे व छत्रपती संभाजीनगर विभागांना प्रत्येकी 12 कोटी, तर नागपूरला 10 कोटी रुपये वितरित करण्यात आले असल्याचे त्यांनी यावेळी सांगितले. जर कोणतीही मदत प्रलंबित असेल किंवा वितरणात अडचण असेल, तर ती माहिती जिल्हाधिकाऱ्यांकडे देऊन, आवश्यक ती मदत तत्काळ दिली जाईल.

गोंदणकला मिळणार शैक्षणिक मान्यता

■ महासागर प्रतिनिधी, मुंबई, दि. १ : महाराष्ट्रातील पारंपारिक गोंदणकलेला शैक्षणिक दर्जा मिळणार असून, कला अभ्यासक्रमात तिचा समावेश करण्यासाठी तातडीने पावले उचलण्याचे आदेश सांस्कृतिक कार्य मंत्री अॅड. आशिष शेताल यांनी दिले आहेत. आज मंत्रालयात पारंपारिक गोंदणकलाकारांच्या शिष्टमंडळासोबत झालेल्या बैठकीत हा महत्वाचा निर्णय जाहीर करण्यात आला. यावेळी सांस्कृतिक कार्य उप सचिव महेश वाळ्हे, उच्च व तंत्र शिक्षण विभागाचे सहसचिव संतोष शिरोगडें, कला संचालक किशोर इंगळे तसेच महाराष्ट्र गोंदणकला संस्कृती महामंडळाचे मंचिंद्रजी भोसले, विश्वास दोंवेंकर आदी मान्यवर उपस्थित होते.

भूमिहीन शेतकऱ्यांच्या नावावर धान खरेदी दाखवून रकमेची उचल

■ महासागर प्रतिनिधी, देसाईगंज, दि. १ : गडचिरोली जिल्ह्याच्या आरमोरी तालुक्यातील खरेदी-विक्री संस्था आरमोरी अंतर्गत येत असलेल्या कासवी येथील संस्थेच्या पदाधिकाऱ्यांनी चक्क भूमिहीन शेतकऱ्यांच्या नावावर कोट्यावधीची शासकीय धान खरेदी दाखवून रकमेची उचल केल्याची गंभीर तेवढीच धक्कादायक माहिती समोर येऊ लागली आहे. दरम्यान प्रकरणात कासवी खरेदी-विक्री संस्थेच्या पदाधिकाऱ्यांसह मार्केटिंग फेडरेशन गडचिरोलीच्या अधिकाऱ्यांची एकुणच भुमिका संशयास्पद असल्याचे दिसून येत असल्याने दोघांवर कायदेशीर कारवाई होणेस्तव समिती गठीत करून प्रकरणाची सखोल चौकशी करण्याची मागणी येथील तब्बल २५ शेतकऱ्यांनी राज्याच्या मुख्य सचिव, मंत्रालय महाराष्ट्र राज्य मुंबई यांचेकडे केली असल्याने संबंधित विभागात एकच खळबळ माजली आहे. कासविका शेतकऱ्यांनी नमूद केलेल्या पत्रात नमूद केले आहे की खरेदी-विक्री संस्था आरमोरी अंतर्गत कासवी येथील शासकीय धान खरेदी केंद्रावर संस्थेतून खरेदी दाखविण्यात आलेल्या धानाच्या खरेदी-विक्रीचे सर्व व्यवहार उपसभापती लक्ष्मण कानतोडे यांनीच नियुक्त केलेले कासवी येथीलच चंद्रशेखर आसाराम प्रधान व अमित जनार्दन पुसाम यांनी शासनाचे चवतजस (खरेदी पोर्टल) मध्ये छेडछाड करून बोगस व बनावटी सातबारावर धान खरेदी केले असल्याचे उपलब्ध पुराव्यावरून दिसून येत आहे. चंद्रशेखर आसाराम प्रधान यांनी त्यांचे बडिलचे नावे फक्त एक एकर शेती असताना प्रत्यक्ष खरेदी केंद्रावर धान विक्री न करता ५०

किंवात धान खरेदी दाखवून रकमेची उचल केली आहे. याचप्रकारे तब्बल ५० शेतकऱ्यांचे नावाने बोगस धान खरेदी दाखवून शासनाची फसवणूक केली आली आहे. कासवी येथील प्रतिभा महादेव गुरगुले व शामलता घनश्याम सयाम, कलावती कल्याणदास कानतोडे व देवेंद्र पटवारी दिघोरे यांसह अनेक शेतकरी हे भूमिहीन शेतकरी असून यांचे नावाने कासवी व इतरत्र कुठेही शेतजमिनी नसून सुद्धा संस्थेने त्यांचे नावाने रकमेची उचल करून फसवणूक केली आहे. संस्थेत कार्यरत कर्मचारी अमित जनार्दन पुसाम यांचे वडील जनार्दन पुसाम हे कासवी येथे कोतवाल म्हणून कार्यरत असल्यामुळे त्यांनी येथील शेतकऱ्यांचे बोगस सातबारा बनाविल्याची शक्यता वर्तवण्यात येत असून संबंधित सर्व शेतकऱ्यांचे बँक खाते जिल्हा मध्यवर्ती सहकारी को-ऑपरेटिव्ह बँक शाखा आरमोरी येथे असून संस्थेचे उपसभापती यांच्या पत्नी ह्या बँकेच्या गडचिरोली येथील मुख्यालयात रोकडे विभागात लिपीक पदावर कार्यरत आहेत. त्यामुळे बँकेचे संबंधित खाल्यातील आर्थिक व्यवहार सुद्धा बँकेच्या कर्मचाऱ्यांशी संगनमत करून करण्यात आल्याची शक्यता नाकारता येत नाही. करीता या गंभीर तेवढ्याच धक्कादायक प्रकरणाची वास्तविकता समोर आणून शासनाची फसवणूक करणाऱ्या त्या सर्व संबंधित दोघांवर कायदेशीर कारवाई होणेस्तव चौकशी करून दोघांवर फौजदारी गुने दाखल करण्याची मागणी कासवी येथील शेतकऱ्यांनी राज्याच्या मुख्य सचिवांकडे केली आहे.

उत्तम उपचार सुविधा हा प्रत्येक गरजूचा हक्क

नागरिकांच्या आरोग्यरक्षणासाठी केंद्र शासनाच्या विविध योजना : ना. प्रतापराव जाधव



■अकोला,दि १ (प्रतिनिधी) : उत्तम उपचार सेवा मिळणे हा प्रत्येक गरजू नागरिकाचा अधिकार आहे. गरजूंना आवश्यक उपचार मिळवून देण्यासाठी केंद्र शासनाच्या वतीने आयुष्मान भारत योजनेबरोबरच अनेकविध योजना राबविण्यात येत आहेत, असे प्रतिपादन केंद्रीय आरोग्य व कुटुंबकल्याण राज्यमंत्री प्रतापराव जाधव यांनी आज येथे केले.

केंद्रीय राज्यमंत्री श्री. जाधव यांनी आज शहरातील विविध रुग्णालयांना भेट देऊन पाहणी केली. त्याचप्रमाणे, रामदासपेठेतील स्मॉल सुपरस्पेशलिटी निओनेटल अँड पेडियाट्रिक हॉस्पिटलचे उद्घाटन त्यांच्या हस्ते झाले, त्यावेळी ते बोलत होते. सर्वोच्च न्यायालयाचे न्यायमूर्ती अतुल चांदुरकर, खासदार अनुप धोत्रे, ज्येष्ठ आरोग्यतज्ज्ञ

डॉ नानासाहेब चौधरी, ज्येष्ठ अधिवक्ता फिरदौस मिर्झा, डॉ. पार्थसारथी शुक्ल, डॉ. दीपाली शुक्ल, डॉ. दीपक लोट, पुष्पा बाजीराव महाजन, जिल्हा शल्य चिकित्सक डॉ.तरंगतुषार वारे, अमर्त्य शुक्ल, उर्वी शुक्ल आदी उपस्थित होते.

केंद्रीय राज्यमंत्री श्री. जाधव म्हणाले की, केंद्र शासनातर्फे आयुष्मान भारत योजनेच्या माध्यमातून विविध आजारांवर विनामूल्य उपचार सुविधा उपलब्ध करून देण्यात आल्या आहेत. आयुष मंत्रालयामार्फत आयुर्वेद,योगा, निसर्गोपचार, युनानी, होमिओपॅथी अशा विविध उपचार पद्धतींद्वारे सार्वजनिक आरोग्य रक्षणासाठी आरोग्य क्षेत्र द्वारे करण्याचा प्रयत्न होत आहे. भारत २०२५ पर्यंत क्षयरोगमुक्त करण्याचे उद्दिष्ट आहे. ७० वर्षांवरील जेष्ठ नागरिकांना अतिरिक्त ५ लक्ष रुपयांचा आरोग्य

विमा देण्यात येणार आहे. कुठलाही गरीब रुग्ण उपचारापासून वंचित राहू नये, यासाठी शासन कटिबद्ध आहे. मानवसेवा ही ईश्वरसेवा हे व्रत सांभाळून शुक्ल कुटुंबिय १८६० पासून रुग्णसेवेत आहेत. या हॉस्पिटलद्वारे अधिकाधिक लोकसेवा घडावी, अशा शुभेच्छा त्यांनी दिल्या.

त्या. चांदूरकर, खासदार श्री. धोत्रे, डॉ. चौधरी यांनी शुभेच्छापर मनोगत व्यक्त केले. निखिल म हाजन यांनी आभार मानले.

डॉ. हेडगेवार हॉस्पिटलची पाहणी केंद्रीय राज्यमंत्री श्री. जाधव यांनी राऊतवाडी येथील डॉ. हेडगेवार रुग्णालय व संशोधन केंद्राला भेट देऊन पाहणी केली. संस्थेचे सचिव संदीप हातवळणे, उपाध्यक्ष संजीव सोमाणी, डॉ. विनायक देशमुख यांनी स्वागत केले. संस्थेतील डायलिसीस

सिटी कोतवाली डी. बी. पथकाने मोटारसायकल चोरांना केली अटक

अकोला : चोरांना चोबीस तासात अटक करण्यात सिटी कोतवाली पोलिस स्टेशनच्या डी. बी पथकाला यश आले. २९ जून रोजी फिर्यादी अल्ताफ बेग अनवर बेग रा. अकबर प्लांट, पातुर यांनी रिपोर्ट दिला की, त्यांची होन्डा शाहीन कंपनीची मोटार सायकल गांधी चौक परिसरात उभी करून कपडे खरेदी साठी गेले असताना अज्ञात इसमाने मोटारसायकल चोरून नेली. सिटी कोतवाली गुन्हा दाखल करून तपास सुरू केला.गुन्ह्याच्या तपासात

डी.बी. पथकाने आरोपी नामे अब्दुल रब अब्दुल नासीर, वय २५ वर्षे रा. मुजावरपुरा, बाशीटाकळी,मोहसीन खान जकीउल्लाह खान, वय २५ वर्षे रा. दहेंडबेस, बाशीटाकळी हे चोरीची मोटारसायकल महिंद्रा अपे वाहनाम ध्ये टाकून चोरून जाताना दिसले. त्यांच्या कडून गुन्ह्यात चोरी गेलेली होन्डा शाहीन कंपनीची मोटार सायकल व गुन्ह्यात वापरलेले महिंद्रा कंपनीचे वाहन असा एकूण १,८०,००० रु. चा? माल जप्त करण्यात

आला. डि.बी. पथकाने २४ तासात गुन्हा उघडकीस आणला आहे.पोलीस अधीक्षक अर्चित चांदक, अपर पोलिस अधीक्षक अभय डोंगरे, उपविभागीय पोलिस अधिकारी सतीश कुळकर्णी यांच्या मार्गदर्शनात सिटी कोतवालीचे पोलिस निरीक्षक संजय गवई व डि.बी. पथकाचे उपनिरीक्षक महेंद्र बहादुरकर, पोहोवा. अजय भटकर, ख्वाजा शेटक, किशोर येउल, शैलेश घुगे व पोको. तुषार झापडें यांनी केली आहे.

अन्नप्रक्रिया उद्योगासाठी ३५ टक्के अनुदान

बँकांमार्फत कर्ज सुविधा उपलब्ध

■अकोला,दि १ (प्रतिनिधी) :

प्रधानमंत्री सूक्ष्म अन्नप्रक्रिया उद्योग योजनेत वैयक्तिक व गट लाभार्थी (स्वयंसहायता समूह, शेतकरी उत्पादक संघ) घटकांतर्गत १० लाख रु. च्या मर्यादित, तसेच सामाजिक पायाभूत सुविधाअंतर्गत ३ कोटी रु. च्या मर्यादित ३५ टक्के अनुदान मिळते. अकोला जिल्ह्यातील अधिकाधिक नागरिकांनी लाभ घ्यावा, असे आवाहन जिल्हा अधिक्षक कृषी अधिकारी शंकर किरवे यांनी केले आहे.

योजनेत मनुष्य, प्राणी व जलचर यांच्यासाठी प्रक्रियायुक्त अन्नाची निर्मिती करण्यासाठी कारखाना, गृह उद्योगास ३५ टक्के अनुदान देय आहे. यात सध्या कार्यरत, आजारी उद्योग, तसेच आधुनिकीकरण व विस्तारीकरण करण्यास इच्छूक असलेले तसेच नव्याने स्थापित होणारे अन्नप्रक्रिया उद्योगांना योजनेत लाभ मिळतो. शेतकरी उत्पादक गट, संस्था, कंपनी, स्वयंसहायता गट, सहकारी उत्पादक संस्था यांची पतमर्यादा वाढविणे, उत्पादनांचे प्रेडिंग व विपणनासाठी ही योजना महत्वाची ठरते. योजनेत डाळ मिल, बेसन मिल, फरसाण,

पापड, शेवया- नूटल्स, मसाला, चिप्स, बेकरी, दुग्धजन्य पदार्थ आदी अन्नप्रक्रिया उद्योग बँकेच्या सहकार्याने सुरू करता येतील. विविध प्रकारचा शेतमाल, दूध, फळफळावळ, भाजीपाला, मत्स्योत्पादन आदी अन्नावरील प्रक्रिया उद्योगांनाच लाभ मिळेल. योजनेचा लाभ घेण्यासाठी अर्जदाराचे वय किमान १८ वर्षे असणे आवश्यक आहे. शिक्षणाची कोणतीही अट नाही. अन्नसुरक्षा आणि स्वच्छतेच्या दृष्टीने उत्पादनाचे योग्य पॅकिंग करणे आणि बँक कर्ज आधारित योजना असल्याने बँकेमार्फत कर्ज मिळणे आवश्यक आहे. अनुदानासाठी ग्रामीण, शहरी, महिला, पुरुष असे सर्व अर्ज करू शकतात.शेतकऱ्यांनी शेतमालावर प्रक्रिया करून व नाशवंत मालाचे अधिक काळ टिकणा-या पदार्थात रूपांतर करून मूल्यवर्धन करावे. त्यामुळे उत्पादित मालाला अधिक भाव मिळेल.

रोजगारनिर्मिती होऊन बेरोजगारांना संधी मिळेल. सूक्ष्म अन्न प्रक्रिया उद्योगांच्या स्तरवृद्धीसाठी भांडवली साहाय्य उपलब्ध होण्यास मदत करणे हा योजनेचा उद्देश आहे.

जिल्हाधिकारी कार्यालयात माजी मुख्यमंत्री वसंतराव नाईक यांना अभिवादन



■अकोला,दि १ (प्रतिनिधी) :

कृषी क्रांतीचे प्रणेते माजी मुख्यमंत्री वसंतराव नाईक यांच्या जयंतीनिमित्त जिल्हाधिकारी कार्यालयात त्यांच्या प्रतिमेस पुष्पहार अर्पण करून अभिवादन करण्यात आले.यावेळी निवासी उपजिल्हाधिकारी विजय पाटील यांनी वसंतराव नाईक यांच्या प्रतिमेस पुष्पहार अर्पण करून अभिवादन केले. उपजिल्हाधिकारी महेश परडेकर, अधीक्षक स्याम धनमने, जिल्हा माहितीविज्ञान अधिकारी अनिल चिंचोले, तसेच इतर अधिकारी व कर्मचाऱ्यांनीही पुष्प अर्पण करून अभिवादन केले.

थोडक्यात

नदीपात्रात तरंगतांना

आढळला मृतदेह

बाळापूर : शहरापासून अवघ्या काही अंतरावर असलेल्या बाळापूर पारस फाटा रोडवरील भिकुंड नदी पात्रात एका अनोळखी व्यक्ती पुरुष जातीचा मृतदेह अंदाजे वय ५५ ते ६० च्या दरम्यान आहे मृतदेह पाण्यावर तरंगताना काही नागरिकांना दिसल्याची घटना सोमवार दि. ३० जून रोजी सायंकाळी ५ वाजेच्या सुमारास उघडकीस आली असून परिसरात एकच खळबळ उडाली. माहिती मिळताच पोलिसांनी घटना स्थळी धाव घेवून घटनेचा पंचनामा केला. मात्र मृतकाची ओळख पटली नव्हती. मृतदेह बाळापूर ग्रामीण रुग्णालय येथे स्वच्छ शय्यच्छधनासाठी रुग्णालयात पोलिसांनी रवाना केला असून पुढील तपास बाळापूर पोस्टचे ठाणेदार अनिल जुमळे करीत आहे. तरी ओळख पटविण्यासाठी बाळापूर पोलीस स्टेशन संपर्क करावा.

शेतकऱ्याची विष प्राशन करून आत्महत्या

अकोट : तालुक्यातील वडाळी सटवाई येथील शेतकरी प्रकाश रामराव रेळे (५२) यांनी १९ जून रोजी सततची नापिकी व कर्जाचा वाढता डोंगर, या विवंचनेत शेतात विष प्राशन केले होते. ही बाब नागरिकांच्या लक्षात येताच त्यांना त्वरित दवाखान्यात उपचारार्थ भरती करण्यात आले होते. तेव्हापासून त्यांची मृत्यूशी झुंज सुरू होती अखेर २५ जून रोजी त्यांची मृत्यूशी झुंज संपली. वडाळी सटवाई येथील शेतकरी प्रकाश रामराव रेळे हे सततच्या नापिकीमुळे अंगवार कर्जाचा डोंगर वाढतच चालल्यामुळे व देणी कशी फेडावी, मुला-मुलींचे शिक्षण कसे करावे. या विचाराने तणावात होते.

अकोला पोलीस दलाच्या 'मिशन उडान' अंतर्गत हनुमंत विद्यालयात पोस्टर स्पर्धा

■अकोला,दि १ (प्रतिनिधी) :

४ जून २०१९ या दिवशी महाराष्ट्र सरकारने मद्याची दुकाने, बियर बार आणि परमिट रुम्स यांना देण्यात आलेली देवीदेवता, राष्ट्ररुष, संत, गढ-किळे यांची नावे बदलण्यात यावी असा शासन आदेश काढला. या आदेशाला आज ६ वर्षे उलटली तरी राज्यातील अनेक बिअर बार आणि मद्याच्या दुकानांवरील श्रद्धास्थानांची नावे अद्याप पालटली गेली नसल्याचे दिसून येत आहे. शासनाच्या या आदेशाची काटेकोरपणे अंमलबजावणी करण्याऐवजी राज्य उत्पादन शुल्क विभागाच्या अधिक ? यांनी सदर आदेशच म गो घेण्यासाठी शिफारस केल्याचा धक्कादायक प्रकार गतवर्षी एका माहितीच्या माहितीच्या अधिकाऱातून मिळालेल्या माहितीद्वारेउघड झाला होता. भाविक, राष्ट्रप्रेमी आणि शिवप्रेमी यांच्या श्रद्धेचा सन्मान राखण्याऐवजी बार मालकांची वकली करणां ? या उत्पादन शुल्क विभागाच्या अधिक ? यांवर महाराष्ट्र शासनाने कठोर कारवाई करावी अशी



मागणीही हिंदुत्ववादी आणि राष्ट्रप्रेमी संघटनांनी त्यावेळी केली होती. या गोष्टीला आता वर्ष उलटले तरीही परिस्थिती जैसे थे आहे. दुकाने आणि बार यांची नावे बदलण्यासाठी अनेक शासकीय विभागांकडे पत्रव्यवहार करावा लागतो. कमी कालावधीम ध्ये हे करणे शक्य नाही. त्यामुळे हा आदेशच रद्द करण्यात यावा आणि नवीन नावे देतांना श्रद्धास्थानांची नावे न देण्याची सुधारणा

विभागाने सुचवली आहे. मुळातच हा आदेश निघून आज सहा वर्षे उलटली असताना राज्य उत्पादन शुल्काला आणखी किती वेळ हवा आहे ? नियमाची अंमलबजावणी करणे हे अधिक ?याना

बंधनकारक आहे.त्यामुळे उत्पादन शुल्क विभागाने शासनाजवळ बार मालकांची वकिलीन करता शासनाच्याआदेशानुसार कठोर कार्यवाही करणे अपेक्षित असताना

जिल्हास्तरीय लोकशाहीदिनाचे

७ जुलैला आयोजन

■अकोला,दि १ (प्रतिनिधी) :

जिल्हास्तरीय लोकशाही दिन व दिव्यांग लोकशाही दिन दि. ७ जुलै रोजी दुपारी ३ वाजता जिल्हाधिकारी कार्यालयात होणार आहे.या उपक्रमाचे आयोजन महिन्याच्या पहिल्या सोमवारी होते. सामान्य नागरिक, तसेच दिव्यांग नागरिकांनी जिल्हास्तरीय लोकशाहीदिनासाठी तक्रार अर्ज तालुका लोकशाहीदिनानंतर विहित नमुन्यात उपक्रम ाच्या १५ दिवस आधी दोन प्रतीत पाठवणे आवश्यक असते. जुलै महिन्यातील उपक्रम ासाठी संबंधित अधिकारी व कर्मचा-यांनी अनुपालन अहवाल सादर करण्याचे निर्देश देण्यात आले आहेत.

प्रकल्पाच्या पाणीसाठ्यात वाढ झाल्यास विसर्ग सोडण्याची शक्यता

‘पूर्णे’काठच्या गावांना इशारा

■अकोला,दि १ (प्रतिनिधी) :

अमरावती जिल्ह्यातील चांदूर बाजार तालुक्यातील पूर्णा मध्यम प्रकल्पाच्या क्षेत्रात होत असलेल्या पावसापेठे प्रकल्पाच्या जलसाठ्यात वाढ होण्याची शक्यता आहे. त्यामुळे पुढील ४८ तासांत ‘पूर्णे’च्या पात्रात पाण्याचा विसर्ग सोडला जाऊ शकतो. त्यामुळे पूर्णा नदीकाठावरील गावांना सतर्कतेचा इशारा देण्यात आला आहे.या धरणाची जलाशय पाणीपातळी

४४८.१५ मी.एवढी असून, टक्केवारी ५७.२० टक्के आहे. प्रकल्पाच्या पाणलोट क्षेत्रात सध्या होत असलेला पाऊस व पुढे होण्याची शक्यता पाहता जलसाठ्यात वाढ होऊ शकते. त्यामुळे पूर्णा नदीच्या पात्रात विसर्ग सोडण्याची शक्यता पाहता नदीकाठावरील गावकरी, मासेमार, नागरिकांना सतर्कतेचा इशारा देण्यात आला आहे. नदीपात्रात जाण्यास, नदीपात्र ओलांडण्यास मनाई करण्यात आली आहे.

■अकोला,दि १ (प्रतिनिधी) :

कृषी दिवस १ जुलै चे औचित्य साधून कर्ता हनुमान मंडळाचा नवीन उपक्रम एक वृक्ष एक परिवार, मागेल त्याला वृक्ष, जो स्वर्धन करेल त्याला वृक्ष असे गेल्या १६ वर्ष पासून हे मंडळ आपल्या कार्यक्रते चा वाढ दिवस साजरा करतात पण या कृषी दिनी मंडळाने नवीन उपक्रम सुरू केला असून त्याचा वाढ दिवस त्याच्या हातून एक रक्ष लावून त्याची संवर्धनाची जबाबदारी त्या कार्यकर्त्य कडे सोपविण्यात आली.

आता पर्यंत २५९ रक्ष के संवर्धन या मंडळाने केले असून ते रक्ष अनेक मोठ्या व्यक्ती विविध क्षेत्र मध्ये कार्य करणाऱ्या वाढ दिवसा निमित्त लावण्यात आली त्याचे या मंडळाने संवर्धन सुद्धा केले ह भ प ज्ञानेश्वर महाराज वाघ, संजय महाराज पाचपोर, श्रीकृष्ण महाराज कोकाटे,गुरुदेव सेवा मंडळ गुलाबराव महाराज,सावळे गुरुजी, खासदार संजयभाऊ धोत्रे, स्वर्गवासी आमदार गोवर्धनजी शम र्, किशोर पाटील मांगटे, डॉक्टर अशोक ओळंबे, यांच्या वाढ दिवशी लावलेले रक्ष संवर्धन सुद्धा केले, आज कृषि दिनी मंडळाचे प्रल्हादराव शेळके, भागवत गिरी,मोहनसिंग सिसोदिया, याच्या हातून



निव,वळ ,पिंपळ, ची झाडे लावून त्यांना संवर्धन ची जबाबदारी दिली हे रक्ष मित्र वासुदेव कडू साहेबांनी मंडळाला उपलब्ध करून दिले त्याचे मंडळाच्या वतीने आभार मानण्यात आले आज एकूण १०१ वृक्ष नागरिकांना वाटून त्यांना स्वर्धनाचि जबाबदारी देण्यात आले, या मंडळाने आतापर्यंत २५९ वृक्ष लावून स्वर्धन सुद्धा केले कार्यक्रमाचे सूत्र संचालन

मंडळाचे अध्यक्ष माजीसेनिक सुभाषराव म्हैसने पाटील यांनी केले तर आभार प्रदर्शन संजय वेध यांनी केले कार्यक्रमाचे अध्यक्ष ह भ सुखदेव वाडकर महाराज होते तर या कार्यक्रमात डॉक्टर अशोक ओळंबे माजी नगर सेविका सौ मंगला म्हैसने यांच्या नेतृवात योग शिक्षिका नंदा नीचलळ, गुरुदेव नगर मध्ये येते बेलाचे ५ झाडे लावण्यात आली.

अकोट फाईल पुलाचे आता

लवकरच होईल स्ट्रक्चरल ऑडिट

■अकोला,दि १ (प्रतिनिधी) :

श्रावण महिन्याच्या आधी अकोट फाईल पुलाचे स्ट्रक्चरल ऑडिट होण्याची शक्यता निर्माण झाली आहे, मागील काही दिवसांपूर्वी पुणे जिल्ह्यातील मावळ तालुक्यात येणाऱ्या कुडमळा येथील इंद्रायणी नदीवरील लोखंडी पूल कोसळल्याने अनेकांना आपला जीव गमवावा लागला होता, यानंतर राज्य सरकारने धोकादायक पर्यटन स्थळांना अस्थायी स्वरूपात बंद ठेवण्याचे आदेश दिले आहेत. येत्या श्रावण महिन्यात धारागड तसेच गांधीग्राम ला जाण्यासाठी शिवभक्तांची मोठीगदी उसळते शेवटच्या सोमवारी तर मोठमोठ्या पालख्या व शेकडो भरण्याच्या काढ घेऊन हजारो शिवभक्त या पुलावरून शहरात येतात, हा ब्रिटिशकालीन पूल खचला असून वरून वाहन जाताना हा पुल ध्वस्त होऊन खाली राहणारे नागरिक घेत आहेत, जागोजागी हा पूल क्षतीग्रस्त झाला आहे, अकोट ला जाण्यासाठी हा जवळचा एकमेव मार्ग आहे दिवस-रात्र या पुलावरून मोठ्या प्रमाणात अवजड वाहनांची वाहतूक सुरू असते, अशा स्थितीत या धोकादायक पुलामुळे केव्हाही मोठी दुर्घटना होण्याची शक्यता नाकारता येत नाही.

आता रेल्वेत विनाकारण अलार्म चен

ओढळल्यास होणार कारवाई

अकोला : रेल्वेने उपनगरी तसेच मेल एक्सप्रेस गाड्यांमध्ये अलार्म चен पुलींगची सुविधा फक्त आपत्कालीन परिस्थितीसाठी उपलब्ध करून दिली आहे. मात्र अलीकडच्या काळात असे निदर्शनास आले आहे की अलार्म चेन पुलींग च्या वापर अनेक वेळा चुकीच्या व विविध कारणांसाठी केला जात आहे. ज्या बाबतीत रेल्वे कायद्यानुसार गुन्हे दाखल करण्यात येतात.

या कारणांमध्ये- चुकून चेन ओढणे, प्रवासी वेळेेत ट्रेनमध्ये चढू न शकल्यामुळे चेन ओढणे, मोबाईल फोन खाली पडणे किंवा इतर फिरकीत अलार्म चेतून असतात.

परंतु आता रेल्वेने याबाबतीत कठोर भूमिका घेतली असून अशा क्षुल्लक कारणांसाठी किंवा विनाकारण अलार्म

चेन ओढल्यास संबंधितांवर कारवाई केली जाणार आहे. ट्रेनमध्ये अलार्म चेन पुलींग चा चुकीचा वापर झाल्यास त्याचा फटका केवळ संबंधित गाडीत प्रवास करणाऱ्या प्रवाशांना नाही तर त्यानंतर येणाऱ्या इतर गाड्यांनाही बसतो. एका किंवा काही प्रवाशांच्या सोयीसाठी अलार्म चेन पुलींग चा गैरवापर केल्यास शेकडो प्रवाशांना त्याचा त्रास सहन करावा लागतो.

या कारणांमध्ये- चुकून चेन ओढणे, प्रवासी वेळेेत ट्रेनमध्ये चढू न शकल्यामुळे चेन ओढणे, मोबाईल फोन खाली पडणे किंवा इतर फिरकीत अलार्म चेतून असतात.

परंतु आता रेल्वेने याबाबतीत कठोर भूमिका घेतली असून अशा क्षुल्लक कारणांसाठी किंवा विनाकारण अलार्म

राजकारणात प्रदीर्घ काळ वावरणारे व मंत्रीपदाला गवसणी घालण्याचा अनुभव पदरी असलेल्या बबनरावांनी सामान्य माणसाला त्याची किंमत दाखवून दिल्याने ते 'बबनराव' नव्हतेच, तर गावातील पारावर बसून चकाट्या मारणारा 'बबन्या' होता हेच आता सिध्द झाले. लोक त्यांना विचारतात की, मोदींनी काय दिलं? फडणवीसांनी काय दिलं? आणि आमदाराने काय दिलं? पण, हे जगावेगळे बबनराव म्हणतात, गावात जे काही मिळालं, ते गेल्या २५ वर्षांत मीच दिलं. इतर कोणत्याही पक्षाच्या नेत्याने तुम्हाला माचिसची डब्बीही आणून दिली नाही. 'तुमच्या आई'चा पगारीही मीच सुरू केला, 'तुमच्या बापा'ची पेंशन मीच सुरू करून दिली. पंतप्रधान नरेंद्र मोदींनी तुमच्या बापाला बियाण्यासाठी सहा हजार रुपये दिले. लाडकी बहीण योजनेंतर्गत तुमच्या आई, बहीण आणि पत्नीच्या नावावर पैसे दिले. तुमच्या अंगावरचे कपडे, पायातील चप्पल-बूट आणि हातातील मोबाइल हे सर्व आमच्या सरकारच्या कृपेने आहे. तरीही आमच्या विरोधात बोलायची हिंमत करतात? आता या बबनरावांना विचारावेसे वाटते की, २०१४ आधी शेतकरी काय नागडे राहत होते काय? त्यांच्या बोलण्याने भाजपाची मानसिकता काय आहे? ते महाराष्ट्रातील सर्वसामान्य शेतकरी, कटकरी, मध्यमवर्गीय, गोरगरीब नागरिकांना दाखवून दिली, असेच आता म्हणावे लागेल. सरकार शेतकऱ्याला लाडक्या बहिणींना पैसे देते म्हणजे उपकार करत नाही किंवा हे पैसे सरकार देत असताना कोणीही सरकारकडे मागणी केली नव्हती, मोर्चे काढले नव्हते. आपली सत्ता जाणार म्हणून केलेला तो उद्योग होता. त्या भीतीपोटीच लाडक्या बहिणींना पंधराशे रुपये महिना सुरू केला, शेतकऱ्यांना वाषिंकर सहा हजार सुरू केले. याचा अर्थ तुम्ही तुमच्या खिशातून हे पैसे देत नाही. हे पैसे तर सर्वसामान्य जनतेच्या कराच्या रूपाने जमा झालेल्या पैशातून शेतकऱ्यांच्या लाडक्या बहिणींचा खात्यात येतात. बबनराव तुम्ही आज जे सांगताय की, मोदींच्याच पैशाने तुमच्या पायात चप्पल आहे, अंगावर कपडे आहे, तर मोदी पंतप्रधान होण्याच्या आधी या महाराष्ट्रातील शेतकरी हा काय बिना कपड्याचा नागडा राहत होता काय? बिना चपलेचा आपली शेती कसत होता काय? खरंतर बबनराव तुम्हाला सत्तेचा माज चढला आहे आणि हा माज जनता एक ना एक दिवस नक्कीच उतरवेल. हा माज उतरणारच होता, म्हणूनच तुम्ही शेतकऱ्यांसाठी, बहिणींसाठी विविध योजना अमलात आणल्या. बबनराव देश २०१४ च्या पूर्वीही शेतकरी, कटकरी, कामगार, देशातील नागरिक यांच्या घामावरच चालत होता. त्यापूर्वी सुद्धा शेतकऱ्याच्या आत्महत्या होत होत्या आणि त्यानंतर सुद्धा शेतकऱ्यांच्या आत्महत्या होत आहेत. एवढी सत्तेची गुंमी असेल तर शेतकऱ्यांच्या आत्महत्या का थांबत नाही बबनराव?

परतू तालुक्यातील वादूर गावात हर घर सोलर योजनेच्या उद्घाटन कार्यक्रमात बबनरावांनी जी मुक्ताफळे उधळली त्याला तोडच नाही. पारावर बसणाऱ्यांना विशेषतः तरुण रिकामचोट आहे म्हणत त्यांनी टीका केली. पण त्यांना 'रिकामचोट' का रहावे लागते, याचा कधी त्यांनी गांधीवांने विचार केला का? लोकशाहीत ही भाषा योग्य वाटते का बबनराव? खरं म्हणजे तुमचे कपडे, बूट या जनतेमुळे मिळाले. आमदारकी जनतेमुळे प्राप्त झाली. तुमच्या गाडीतील डिझेल जनतेमुळेच आहे. तुमचे विमानाचे तिकीट जनताच काढते. विधानसभेतील सध्याचे स्थान जनतेमुळेच आहे. पण बबनराव हवेत गेले, ते खाली यायलाच तयार नाही. लोणीकरांचा 'तोल' गेला की त्यांचे 'लोणी' नासले, हे पहावे लागेल. याआधीही लोणीकरांनी एका सभेत बोलताना ग्रामस्थांना इशारा दिला होता. विधानसभा निवडणुकीत लीड न मिळाल्याने लोणीकरांनी बोरगावात बोलताना म्हटले की, पाच वर्षांमध्ये कमळाचं एक बटन दाबायचं तेही केलं नाही. मी गावाला आठ कोटींचा सिमेंट रोड दिला. मला मत द्या किंवा नका देऊ. मी दोन-तीन वेळेस चव पाहणार, नाहीतर गावावर फुली मारणार. आता परिसराने बबनरावांना घायचे काय बाकी राहिले?

बबनराव लोणीकर परतूरमधून १९९९, २००४, २०१४, २०१९ आणि २०२४ मध्ये निवडून आले आहे. देवेंद्र फडणवीसांच्या २०१४ ते २०१९ या सरकारमध्ये पाणीपुरवठा आणि स्वच्छता मंत्री होते. तरीही त्यांच्यावर

अन्याय झाला असे त्यांना वाटते.

शेतकरी हिताच्या चळवळीचे मुद्दे त्यांनी विधानसभेत मांडल्याचे कधी कोणी ऐकले नाही. शेतकऱ्यांविषयीची कळवळ दाखविली असती तर त्यांच्या विषयीचा आदर खूप

वाढला असता. भ्रष्ट राजकीय वातावरणात शेतकऱ्याची बाजू प्रामाणिकपणे मांडणारा आज तरी कोणीही दिसत नाही. एका बाजूला शेतकऱ्यांच्या आत्महत्या सुरूच असताना दुसऱ्या बाजूला मंत्र्यांची प्रॉपर्टी

आकाशाला जाऊन पोहोचत आहे. संजय शिरसाठ नावाचे मंत्री शेकडो कोटी रुपयाचे हॉटेल अल्प किमतीत ताब्यात घेत आहे. ते कमी पडले म्हणून नाशिक जिल्ह्यातील त्र्यंबकेश्वर येथे जमीन घेत आहे.

हे कसले 'बबनराव' हा तर गावचा.. ?

संदीपान भुमरेंच्या ड्रायव्हरच्या नावानं दीडशे कोटींची जमीन असल्याचं समोर आलंय. हैदराबादमधील सालार जंग कुटुंबातील वंशजानं ही जमीन भुमरेंच्या ड्रायव्हरला 'भेट' म्हणून दिलीय. याप्रकरणी खासदार संदीपान भुमरे, आमदार विलास भुमरे आणि त्यांचा चालक जावेद रसूल यांची आर्थिक गुन्हे शाखेकडून चौकशी सुरू असली, तरी तो टाईमपास आहे.

संभाजीनगरमधील जालना रोडवरील दाऊदपुर येथील ही तीन एकर जमीन आहे. ड्रायव्हरला गिफ्ट मिळालेल्या जमिनीची आमचा काही संबंध नाही. असं स्पष्टीकरण शिवसेनेचे आमदार विलास भुमरे यांनी दिलं असलं तरी सामान्य माणसांना असे गिफ्ट का मिळत नाही. सत्तेवर बसलेल्या नेत्यांच्या ड्रायव्हरला दीडशे कोटीची प्रॉपर्टी मिळत? असेल, तर शेतकऱ्यांची पोरंही त्यांच्याच काय बबनरावांच्या गाडीवर ड्रायव्हर म्हणून यायला तयार आहे.



थर्ड अक्शयार



जयंत महाजन
jayantmahajansir@gmail.com
मोबा. ९४२०६९१४२०

मस्तवाल बबनराव आपली शैक्षणिक पात्रता काय?

बबनराव लोणीकर यांची शैक्षणिक पात्रता निवडणूक आयोगाला दिलेल्या प्रतिज्ञापत्रात वेगवेगळी माहिती नमूद केलेली दिसते. २००४ आणि २००९ च्या उमेदवारी अर्जांमध्ये त्यांनी नाशिकच्या यशवंतराव चव्हाण मुक्त विद्यापीठातून बीए प्रथम वर्ष केल्याचे म्हटलं होतं. पण, २०१४ च्या विधानसभा निवडणुकीत त्यांनी आपण केवळ पाचवी उत्तीर्ण असल्याचं प्रतिज्ञापत्रात नमूद केलं आहे. याआधीच्या निवडणुकीत पदवीधर असलेले लोणीकर नंतरच्या निवडणुकीत केवळ पाचवी उत्तीर्ण कसे? देशाला स्वातंत्र्य मिळाल्यापासून ते आजपर्यंत शासनाने शिक्षणामध्ये सुधारणा घडवून आणण्यासाठी मोठ्या प्रमाणात गुंतवणूक केली व खर्चही केला, परंतु हाती काय लागले तर बेरोजगारी, दारिद्र्य, गुन्हेगारी व सरतेशेवटी आत्महत्या. याचे मुख्य कारण म्हणजे शिक्षणाचे झालेले बाजारीकरण होय. याचाच अर्थ आपण या समाजात शिक्षण व्यवस्थित रुजविले नाही, त्यासाठी योग्य अभ्यासक्रम निर्माण करू शकलो नाही. जो अभ्यासक्रम निर्माण केला तोदेखील का, कशासाठी शिकायचा, हेही निश्चित करू शकलो नाही. या शिक्षण व अभ्यासक्रमातून केवळ अंकाची स्पर्धा निर्माण केली. जो परीक्षेत अधिक अंक घेईल तो अधिक गुणवान उरतो. असे म्हटले जाते की गुणवत्तापूर्ण शिक्षण हाच सुसंस्कृत समाजाचा पाया आहे. पण बबनरावांनी गुणवत्ता पूर्ण शिक्षण घेतलेच नाही, त्यामुळे आता त्यांच्याकडून शेतकऱ्यांनी व त्यांच्या पोरानी अपेक्षा तरी काय कराव्यात ?

वर्षा सहलीचा आनंद लुटा पण...

राज्यात सर्वदूर पाऊस पडत आहे. काही ठिकाणी संततधार तर काही ठिकाणी मुसळधार पाऊस कोसळत आहे त्यामुळे वातावरण प्रफुल्लित झाले असून परिसर हिरवाईने नटला आहे. नव्या दुधडी भरून काढत आहेत. तलाव विहिरीही भरल्या आहेत. धबधबे कोसळत आहेत. शेतशिवाराने हिरवा शालू नेसल्याने सर्वत्र आनंदाचे वातावरण निर्माण झाले आहे. डोंगर दऱ्यातून फेसळणारे धबधबे अनेकांना आकर्षित करत आहेत. विशेषतः तरुणांचा या निसर्ग सौंदर्याचें आकर्षण जास्त आहे. त्यातही शहरात राहणाऱ्या वर्गाला निसर्गाचे जास्त कौतुक असते कारण त्यांना निसर्गाचा जास्त सहवास लाभत नसतो.

अशी मंडळी निसर्गाची नवलाई अनुभवायला पावसाळ्यात आवजून घराबाहेर पडतात. वर्षा सहलीचे आयोजन करतात. वर्षा सहलीच्या आणि पावसाळ्यातील निसर्ग सौंदर्याचें अनुभव घेत असताना काही पर्यटकांना उत्साहाचे भान राहत नाही. विशेषतः तरुण वर्ग अतिउत्साहाच्या भरात नको ते धाडस करतात आणि त्यातून एखादी मोठी दुर्घटना घडते.

अशीच एक मोठी दुर्घटना मागील वर्षी लोणावळ्यात घडली होती. या दुर्घटनेचा व्हिडिओ सोशल मीडियावर व्हायरल झाला होता. लोणावळ्यात वर्षा सहलीसाठी आलेल्या अन्सारी कुटुंबातील नऊ सदस्य लोणावळा धरणाच्या पाठीमागे असणाऱ्या बुशी धरणावर वर्षा विहाराचा आनंद घेण्यासाठी गेले होते. मात्र पाण्याचा प्रवाह अचानक वाढल्याने अन्सारी कुटुंबातील पाच जण वाहून गेले. त्यात लहान मुले व महिलांचा देखील समावेश आहे.

या घटनेने संपूर्ण महाराष्ट्र व्हळवळत असतानाच ताहिणी घाटातील प्लस व्हॅलीतील नदीत एका तरुणाने रील बनवण्यासाठी उडी मारली त्यात तो तरुण वाहून गेला अर्थात अशी दुर्घटना घडल्याची ती पहिली वेळ नव्हती मागीलवर्षीच खालापूरच्या साई बंधाऱ्यात पोहण्यासाठी गेलेल्या चार विद्यार्थ्यांचा बुडून मृत्यू झाला होता.

दोन वर्षांपूर्वीतर अशा अनेक दुर्घटना घडल्या होत्या. २०२३ साली चंद्रपूर जिल्ह्यातील नागभीड तालुक्यातील घोडझरी सिंचन तलावात बुडून चार तरुण मरण पावले होते. त्यातला एक तरुण सेल्फी काढण्याच्या नादात तलावात घसरला त्याला वाचवण्याच्या नादात पाण्यात उतरलेल्या इतर तीन तरुणांना देखील जलसमाधी मिळाली.

पावसाळ्यात अशाप्रकारच्या दुर्घटना सातत्याने घडतात. याआधीही अशा अनेक दुर्घटना घडल्या आहेत आणि यापुढेही घडणार आहेत कारण वर्षा सहलीसाठी आलेले पर्यटक शिस्तीचे पालन न करता नको ते धाडस करतात विशेषतः



प्रयाम ठाणेदार
दौंड, जिह्मा पुणे
९९२२५४६२५५

तरुण वर्ग सेल्फी काढताना, रिल बनवताना स्वतःचा जीव धोक्यात घालतात.

वर्षा सहलीचा आणि पावसाळ्यातील निसर्ग सौंदर्याचें अनुभव घेत असताना काही गोष्टींची खबरदारी घेण्याची गरज आहे. सध्या कुठेही गेल्यावर सेल्फी घेणे, व्हिडीओ बनवले, रील बनवणे, फेसबुक लाईव्ह करणे हा ट्रेंड झाला आहे. या ट्रेंडच्या नावाखाली अनेकदा उंच धोंगरावरून, घाट माथ्यावरून, धावड्याच्या टोकावरून, चारचाकी गाडीच्या टफावरून किंवा खिडकीतून तोंड बाहेर काढून, दुचाकी वरून स्टंट करून व्हिडीओ बनवले जातात. सेल्फी काढले जातात, रिल बनवले जातात. मात्र पावसाळ्याच्या दिवसात हे प्रकार जीवावर बेतू शकतात.

लाईक, शेअर आणि कमेंटच्या नादात तरुणवर्ग हे धाडस करतात मात्र हेच धाडस मोठ्या दुर्घटनेस निमंत्रण देणारे ठरते. पावसाळ्यात रस्ते अधिक घसरत झालेले असतात. खड्ड्यांमध्ये पाणी साचल्यामुळे खड्डा किती मोठा आहे याचा नेमका अंदाज येत नाही. काहीतरी थ्रिलिंग करणाऱ्या नादात शरीराला इजा करून घेणे योग्य नाही. नदी, तलाव, धरणे, धबधबे याठिकाणी सहलीस गेल्यावर तर अधिक दक्ष राहावे लागतात. कारण तिथे एखादी छोटी चुकही जीवघेणी उरू शकते. नदी, तलाव, धरण, समुद्र या ठिकाणी पोहण्यास गेलेले तरुण बुडून मरण पावल्याच्या घटना याआधी अनेकदा घडल्या आहेत.

खरंतर याबाबतीत पर्यटकांनी स्वतःच काळजी घेतली पाहिजे पण उत्साहाच्या भारात अनेकाना त्याचे भान राहत नाही म्हणून पर्यटनस्थळांच्या व्यवस्थापनाने याबाबतीत काळजी घेतली पाहिजे. सावधानतेच्या सूचना ठळकपणे लिहिल्या पाहिजेत. पाण्याची पातळी किती असल्यास कोणत्या मर्यादेच्या पुढे जाणे धोक्याचे आहे, याबाबत संबंधितांना इशारा दिला पाहिजे. धबधबे पाहण्यास गेलेल्या पर्यटकांना तर तशा सूचना देण्याची सक्त गरज असते. अशा ठिकाणी मुसळधार पावसात जाणे तर चुकीचेच असते. त्याचप्रमाणे गड, किल्ले, डोंगरमाथ्यावर भटकताना देखील भान ठेवणे तितकेच गरजेचे असते.

अशा ठिकाणी जोराचा पाऊस आला तर कोणती खबरदारी घ्यावी तसेच अशावेळी कोणत्याही प्रकारचा अपघात होऊ नये याची कोणतीही तजवीज केलेली नसते. त्यात काही महाभाग अशा ठिकाणी मद्यपान करून पर्यटनाला जातात. तरुणांनी हे कटाक्षाने टाळले पाहिजे. पर्यटकांनी स्वतःची व स्वतः बरोबर आलेल्यांचीही काळजी घेतली पाहिजे. वर्षा सहलीचा मजमुराद आनंद लुटा, मजा करा पण ही मजा जीवावर बेतणार नाही याचीही काळजी घ्या.

■ ■ ■

नुकतीच राज्य सरकारच्या मॉनिमंडळाची कॉन्फिरेट बैठक मंत्रालयात पार पडली. मुख्यमंत्री देवेंद्र फडणवीस यांच्या अध्यक्षतेखाली झालेल्या या बैठकीत आठ मोठे निर्णय घेण्यात आले. त्यात शक्तिपीठ महामार्गाला अग्रस्थान देण्यात आले.

समुद्री महामार्ग आणि इतर महामार्ग अक्षरशः भ्रष्टाचाराने पोखरला गेला. दीडशे कोटीत बांधलेल्या रस्त्यावरील खड्डे बुजविण्यासाठी आता दोनशे कोटी लागत आहे. असं असलं तरीही राज्यातील अठरा तीर्थक्षेत्रांना जोडणाऱ्या शक्तिपीठ महामार्गास अनेक जिल्ह्यात शेतकऱ्यांचा विरोध असतानाही मंत्रिमंडळ बैठकीत मंजुरी देण्यात आल्याने शेतकरी, आंदोलक आक्रमक होतील, हे चित्र स्पष्ट आहे. यातीलच एक निर्णय म्हणजे जलसंपदा विभागातील कोयना धरणाच्या पायथ्या विद्युतगृहाच्या प्रकल्पास सुधारित प्रशासकीय मान्यता देण्यात आली. पण...

इचमपल्ली प्रकल्प हा गोदावरी नदीवर प्रस्तावित असलेला एक बहुउद्देशीय प्रकल्प आहे. या प्रकल्पाचे मुख्य उद्दिष्ट जलविद्युत उत्पादन, सिंचन आणि पूर नियंत्रण आहे. या प्रकल्पाचे लक्षक्षेत्र तेलंगणा राज्यात आहे, पण जमीन आणि जंगल महाराष्ट्रातील सिरोंचा तालुक्यात आहे, ज्यामुळे पुनर्वसन एक आव्हान आहे. तसेच या प्रकल्पामुळे सिंचन आणि जलविद्युत निर्मितीमध्ये वाढ होईल, पण त्याचबरोबर पुनर्वसन आणि पर्यावरणावर होणारे परिणाम यांचा विचार करणे आवश्यक आहे.

१९७८ मध्ये गोदावरी खोऱ्यावर नेमलेल्या पाणी वाटप लवादाने विदर्भाच्या वाट्याला दिलेल्या पाण्याचे नियोजन करण्यात महाराष्ट्र शासन अपयशी ठरले. सिरोंचा तालुक्याला लागून १९८०-८५ मध्ये इचमपल्ली प्रकल्प निर्माण करण्याचा प्रयत्न तत्कालीन आंध्रप्रदेश सरकारने केला होता. त्यावेळी ज्येष्ठ सरकासेवक बाबा आमटे यांनी या प्रकल्पाला

कोटार विरोध केला. त्यामुळे हा प्रकल्प थंडवस्त्यात टाकण्यात आला होता. मात्र विदर्भाच्याच पाण्यावर इचमपल्ली प्रकल्प पुनर्जीवित करण्याच्या अर्थात उभारण्याच्या तीव्र हालचाली तेलंगणा शासनाने सुरू केल्या असून हा प्रकल्प त्यांनी क्रमावर घेतला आहे.

त्यामुळे विदर्भाच्या हितासाठी विदर्भवाद्यांनी विशेषतः विदर्भातील नेत्यांनी लक्ष देण्याची गरज भासली आहे.

सिरोंचा तालुक्यातील चपराळाजवळ वर्धा आणि वैनगंगा नदीच्या संगमानंतर प्राणहिता नदी उगम पावते. दीडशे किलोमीटरचा प्रवास करून नगरमजवळ गोदावरी नदीत विलीन होते. या पाण्याचा गर्डाचिरोली जिल्ह्यातील शेतकऱ्यांसाठी राज्य सरकारने कधीच वापर केला नाही.

दोनशे वर्षांपूर्वी निजामाने हे पाणी हैद्राबादपर्यंत नेण्यासाठी इचमपल्ली प्रकल्पाची संकल्पना १८१० मध्ये मांडली होती. दोन पर्वतांच्या आधारे हे प्रकल्प उभारले जाणार होते. निजामाच्या विनंतीनंतर फ्रेंच सरकारने ईंजिनअरची चमू पाठविली.

तदन्तर भित बांधण्याचे काम सुरू झाले. मात्र १९३० मध्ये आलेल्या प्लेगच्या साथीत या फ्रान्सच्या चमूचा मृत्यू झाला आणि प्रकल्प मागे पडला. त्यानंतर आंध्रप्रदेश सरकारने हे प्रकल्प उभारण्यासाठी पुढाकार घेतला. पण त्याला महाराष्ट्रातून प्रखर विरोध झाल्याने माघार घ्यावे लागले. आता पुन्हा तेलंगणा सरकारने इचमपल्लीसाठी जोरदार हालचाली सुरू केल्या आहेत.

तत्पूर्वी एकीकडे विदर्भात अनेक सिंचन प्रकल्प अर्धवट असताना गोदावरी खोऱ्यातील उपलब्ध पाण्याच्या नियोजनाकडे शासनाने कुठलेही लक्ष नाही. तर दुसरीकडे तेलंगणा राज्य सिंचन प्रकल्प उभारणीकडे युद्ध पातळीवर प्रयत्न करत आहे.

यवतमाळ जिल्ह्यात निर्माण होत असलेल्या चार आंतरराज्यीय बंधाऱ्यामध्ये अजनाखा बंधाऱ्याचे काम शासनाने जोरात हाती घेतले

शब्दस्पर्शी सुनील शिरपुरे
कमळवेल्ली, यवतमाळ
७०५७१८५४७९

■ ■ ■

आसमंती झुले

आसमंती कोणी बांधलेत झुले आकाशात फुले इंद्रधनु

इंद्रधनु कमान आकाशात झुले चांदण्यांची मुले साक्षीदार

सुंदर रंगाची सजली कमान ताऱ्याच्या समान चमकती

प्रा. सौ. वर्षा विलास कावरे मूर्तिजापूर, जि. अकोला

आकाशात कुणी विखूरले रंग सुंदरता संग निळाईची

इंद्रधनु शोभे निळ्या अंबरात लावलीय वात प्रकाशाची

विस्तीर्ण धरणी मोकळे आकाश रवीचा प्रकाश निसर्गात



पंढरीचा मेळा

अमोल तपासे
सीताबर्दी, नागपूर.
९९६०६७३७८९

मेळा आषाढी-कार्तिकीचा, रंगला विठ्ठल नामाचा. गजर हरी विठ्ठुरायाचा, मुखी नाम वारकरायाचा.

विठ्ठल भक्ती रसाची वृष्टी, आनंदाचे भरले अंबर. दर्शनाचे तुफ झाली दृष्टी, विठ्ठल नामाचा गजर.

तुळशीची माळ गळ, पाडुरंगा तुह्या वरणी. वाजे मृदंग अन्न टाळ, रंगली अमंगारी वाणी.

वैष्णवाचे माहेर पंढरपूर, चंद्रभागेत अंग अंग व्हाऊ. विठ्ठल नामाचा महासागर, सार्थक जन्माचे निरंतर.



पावसाळ्यात संसर्गाच्या आजारांपासून दूर राहाण्यासाठी स्वयंपाकघरातील मसाले ठरतील फायदेशीर

दालचिनी : महिलांमध्ये PCOS आणि PCOD वाढत आहेत. हे त्यांचा हार्मोन्समधील असतुलनामुळे आहे. पण तुम्हाला काळजी करण्याची गरज नाही कारण दालचिनी यामध्ये फायदेशीर

आहे. ती हार्मोन्स संतुलित करण्यास मदत करते.

लवंग : लवंग तुमच्या आरोग्यासाठी अत्यंत फायदेशीर ठरते. पावसाळ्यात संसर्गाचा धोका वाढतो . बॅक्टेरिया,

बुरशी आणि विषाणूंमुळे अनेक आजार होऊ शकतात. पण तज्ञांच्या मते, लवंग तेवता हे सर्व सूक्ष्मजंतू मारण्याची शक्ती आहे.

पचन सुधारते : मसाल्यांमध्ये पचन सुधारण्याची क्षमता असते. म्हणून, ते अन्नासोबत घेतले जातात जेणेकरून अन्न सहज पचते. जर तुम्हाला पचनाची समस्या असेल तर योग्य मसाल्यांचा वापर करा.

या गोष्टी लक्षात ठेवा मसाले खाल्ल्यामुळे तुम्हाला संसर्गाचे आजार होत नाहीत. मसाल्यांचे सेवन केल्यामुळे तुमची रोगप्रतिकारकशक्ती वाढण्यास मदत होते.

तुम्हाला सर्दी, खोकला किंवा ताप यांच्या सारख्या समस्या होत असतील तर स्वयंपाकघरातील काही मसाल्यांचा वापर केल्यास होतील फायदे. बदलत्या जीवनशैलीमुळे महिलांमध्ये अनियमित पाळीच्या समस्या उद्भवतात त्यांनी मसाल्यांच्या काढ्याचे सेवन करावे.

अक्षीकायन
प्रा. अशोक सारडा
मेहकर
(९४२९३९३३९१)



विनोदाचे महत्व

धावपळीच्या जीवनात व्यक्ति होतो संत्रस्त संवादासाठी विनोदी शैलीचा कराल वापर चैतन्य संचारेल सर्वत्र ..

हास्याचे उडता कारंजे मन होई ताजे ताजे तनावाला मिळते मुक्ति जिवनाला मिळते शक्ति

अकोला

पान ६



अकोट आगारात पाच नवीन बसेस दाखल!

अकोट : अकोट आगारात पाच नवीन बसेस दाखल झाल्या असून त्या बसेस आ. प्रकाश भारसाकळे यांच्या हस्ते लोकार्पित करण्यात आल्या. यावेळी प्रवाशांसह महायुतीच्या पदाधिकाऱ्यांची मोठ्या प्रमाणात उपस्थिती होती. अकोट मतदार संघाचे आ. प्रकाश भारसाकळे यांनी राज्य शासनाकडे व राज्य परिवहन महामंडळाकडे अकोट आगाराकरिता नवीन बसेसची मागणी केली होती. त्याकरिता पाठपुरावा केला. त्याची दखल घेत राज्य परिवहन महामंडळाकडून अकोट आगाराकरिता पाच बसेस मंजूर केल्या होत्या. त्या मंजूर पाच बसेस अकोट आगाराच्या ताफ्यात दाखल झाल्या आहेत.

महावितरणच्या गो-ग्रीन योजनेमध्ये

पर्यावरणस्नेहींनी गाठला ५ लाखांचा टप्पा

■अकोला,दि १ (प्रतिनिधी) :

वीजबिलासाठी छापील कागदाचा पूर्णपणे बंद करित केवळ 'इमेल' व 'एसएमएस'चा पर्याय निवडणाऱ्या लघुदाढ वर्गवारीतील ग्राहकांनी महावितरणच्या गो-ग्रीन योजनेमध्ये ५ लाखांचा टप्पा गाठला आहे. या योजनेत सोमवार (दि. ३०) पर्यंत सहभागी झालेल्या ५ लाख ३ हजार ७९५ वीजग्राहकांना ६ कोटी ४ लाख ५५ हजार रुपयांचा वार्षिक फायदा होत आहे.

पर्यावरणाला हातभार लावण्यासाठी 'गो-ग्रीन' योजनेत सहभागी होण्याची ऑनलाईन सुविधा व योजनेची सविस्तर माहिती महावितरणच्या मोबाईल ॲप ु.रहरवळीलो.ळप संकेतस्थळावर उपलब्ध आहे. वीजग्राहकांनी 'गो ग्रीन' योजनेमध्ये सहभागी व्हावे व पर्यावरणपूरक योजनेत योगदान द्यावे असे आवाहन महावितरणचे अध्यक्ष व व्यवस्थापकीय संचालक लोकेश चंद्र यांनी केले आहे.

वार्षिक १२० रुपयांचा फायदा - महावितरणकडून पर्यावरणपूरक 'गो-ग्रीन' योजनेतून वीज बिलासाठी छापील कागदाचा वापर कमी करण्यावर भर देण्यात आला आहे. कागदी बिलाऐवजी फक्त 'इमेल' व 'एसएमएस'चा पर्याय निवडल्यास प्रतिबिलात



१० रुपये सवलत देण्यात येत आहे. त्यामुळे ग्राहकांचा वीजबिलामध्ये वार्षिक १२० रुपयांचा आर्थिक फायदा होत आहे. विशेष म्हणजे गो-ग्रीन योजनेचा पर्याय निवडल्यानंतर संबंधित ग्राहकांच्या पहिल्याच वीजबिलामध्ये पुढील १२ महिन्यांची म्हणजे १२० रुपयांची सवलत एकरकमी देण्यात येत आहे. पूर्वी ही सवलत प्रत्येकी १० रुपये प्रत्येक बिलामध्ये मिळत होती. '

गो-ग्रीन योजनेचे फायदे

महावितरणच्या संगणक प्रणालीमध्ये वीजबिल तयार झाल्यानंतर लगेचच संबंधित ग्राहकांना नोंदणीकृत 'इमेल'वर व मोबाईलवर 'एसएमएस' द्वारे दरमहा वीजबिल पाठविण्यात येत आहे. वीजबिलांच्या तारखेपासून सात दिवसांमध्ये रकमेचा तत्पर भरणा केल्यास एक टक्के सवलत दिली जाते. त्यासाठीही

वीजबिल तात्काळ ऑनलाईनद्वारे भरणे सोयीचे झाले आहे. वीजग्राहकांना इमेलद्वारे प्राप्त झालेले दरमहा वीजबिल संगणकात सॉफ्ट कॉपीमध्ये जतन करून ठेवता येते. यासह महावितरणच्या ु.रहरवळीलो.ळप या अधिकृत संकेतस्थळावर चालू वीजबिलासह मागील ११ महिन्यांचे असे एकूण १२ महिन्यांचे वीजबिले मूळ स्वरूपात उपलब्ध आहेत. आवश्यकतेप्रमाणे वीजग्राहकांना ते कधीही डाऊनलोड करण्याची किंवा मूळ स्वरूपात रंगीत प्रिंट करण्याची सोय आहे.

मूर्तिजापूर येथे ३० टन तांदळाचा पोलिसांच्या ताब्यात

मूर्तिजापूर : शहर पोलिसांनी राष्ट्रीय महामार्गावर अमरावतीकडे जाणारा ३० टन तांदूळ भरलेला ट्रक ताब्यात घेतला आहे. मात्र, हा तांदूळ शासकीय आहे की खासगी, याचा खुलासा महसूल विभागाच्या अभिप्रायानंतरच होणार आहे. त्यामुळे या प्रकरणी पुढील कारवाई प्रलंबित आहे. २८ जूनच्या मध्यरात्रीच्या दरम्यान पोलिस निरीक्षक अजित जाधव यांना मिळालेल्या गोपनीय माहितीच्या आधारे सहायक पोलिस निरीक्षक अनिल पवार, मंगेश विल्हेकर, श्याम मडावी आणि पवन बोडडे यांच्या

पथकाने राष्ट्रीय महामार्गावर पाळत ठेवली. रात्री २:३० वाजता सीजी ०८ एएच ५०२२ क्रमांकाचा मालवाहू ट्रक अकोल्याहून अमरावतीकडे जाताना आढळला.पोलिसांनी अडवून चौकशी केली असता, ट्रकमधून सुमारे ३० टन तांदूळ वाहतूक होत असल्याचे निष्पन्न झाले. चालकाने तांदूळ गोंदियाकडे नेत असल्याचे सांगितले. मात्र, त्याच्याकडे कोणतेही वैध दस्तऐवज नव्हते. त्यामुळे ट्रक शहर पोलिस ठाण्यात ताब्यात ठेवण्यात आला असून, महसूल विभागाच्या अभिप्रायाची प्रतीक्षा आहे. शनिवारी आणि

रविवारी शासकीय सुट्टी असल्याने अद्याप अभिप्राय प्राप्त झालेला नाही.या अगोदरही याच ट्रक मालकाचा तांदळाचे भरलेले वाहन मूर्तिजापूर पोलिसांनी पकडले होते. त्यावेळी संबंधिताने दस्तऐवज दाखवून तो तांदूळ खासगी असल्याचे सिद्ध केले होते आणि वाहन सोडवून नेले होते. गोंदियाकडून सामान्यतः तांदूळ येतो. मात्र, अकोल्याहून गोंदियाकडे तांदूळ का जात आहे, याबाबत संशय व्यक्त केली जात आहे. ही शंका अधिक तीव्र होत असून, हा तांदूळ शासकीय अन्नधान्याचा तर नाही ना, असा सवालही



त्यांनी कौतुक केले. आणि डॉक्टर्स दिनाच्या सर्वांना शुभेच्छा दिल्या. खा. जाधव यांनी रुग्णालय प्रशासन, डॉक्टर, कर्मचारी, अकोला अर्बन बँक कर्मचारी सेवा समितीचे अभिनेदन करत पुढील वाटचालीस शुभेच्छा दिल्या. त्यांच्या भेटीमुळे रुग्णालयातील सेवाभावी वृत्तीने कार्य करणाऱ्यांना नवा उत्साह यांना बळकटी मिळेल, असा विश्वास रुग्णालय प्रशासनाने व्यक्त केला.



पावसाळ्यात ७ लोकांना

आजार होण्याची शक्यता

■पिंजर,दि १ (प्रतिनिधी) :

सध्या पावसाळा सुरू झाला आहे, मोठ्या प्रमाणात पाऊस पण सुरू झाला, परंतु अशा ऐनवेळी वडगाव ग्रामपंचायतीकडून होणारा पाणीपुरवठा काही भागातील बंद आहे, अशामुळे या भागातील लोकांना पावसाळ्यात आजार होण्याची दाट शक्यता निर्माण झाली आहे, आधीच खेड्यापाड्यांमध्ये ग्रामपंचायतीकडून फवारणी किंवा पावसाळ्यात नाल्याची साफसफाई केल्या जात नसते, त्यामुळे डेंगू मच्छर, मलेरिया, असे गंभीर आजार होण्याची

शक्यता निर्माण झाली आहे, त्यामुळे आरोग्य प्रशासनाची सुद्धा गंभीर राहण्याची वेळ आली आहे, वडगाव येथे नाथ जोगी समाज बांधवांची लोकसंख्या जास्त असल्यामुळे त्यांच्या समोर मूलभूत सुविधा उभ्या राहत असल्याने या लोकांना मोठा पेज पडला आहे.

वडगाव ग्रामपंचायत ची उदासीनता अशीच कायम राहिली तर या भागातील लोकांना आजार झाल्याशिवाय राहणार नाहीत, याची सुद्धा खबरदारी जिल्हा प्रशासनाने घेण्याची गरज निर्माण झाली आहे.

अहिल्यादेवी शिशुवाटिकेमध्ये लहान मुलांचा किलबिलाट सुरू

■अकोला,दि १ (प्रतिनिधी) :

विद्याभारती संचालक अहिल्यादेवी शिशुवाटिकेमध्ये २०२५-२६ च्या शैक्षणिक सत्रामध्ये दिनांक एक जुलै पासून पूर्व प्राथमिक गटातील चिमूकल्यांची शाळा सुरू झाली. विद्याभारती या संस्थेच्या देशभरातील २५ हजाराहून जास्त शैक्षणिक संस्था आणि त्यामध्ये शिक्षण घेणारे ५० लक्ष पेक्षा जास्त विद्यार्थी आहेत. भारतीय संस्कृती अनुरूप शिक्षण तसेच सध्याच्या वातावरणातील शिक्षण याची व्यवस्थित सोडव घालून संस्कारासोबत ज्ञान देऊन विद्याभारती संचालित शाळा देशभरात विद्यार्थी घडवत आहे. अकोल्यात सुद्धा विद्याभारती संचालित अहिल्यादेवी शिशुवाटिकेमध्ये लहान मुलांचा किलबिलाट सुरू झाला. विद्यार्थ्यांनी कुतूहलाने व आनंदाने शाळेच्या प्रांगात प्रवेश केला. मुख्याध्यापिका माई मॅडम यांनी प्रत्येक विद्यार्थाला औक्षण



करून गुलाबाचे फुल देऊन स्वागत केले, त्याचप्रमाणे बाकीच्या शिक्षिकांनी त्यांच्यावरील फुले उधळून त्यांचे स्वागत केले. विद्यार्थ्यांनी सर्वप्रथम श्री सरस्वती पुजा करून वर्गांमध्ये प्रवेश केला. वर्गात

प्रवेश करताना सर्व मुलांनी हळदी कुंकवाच्या पावलांनी ठसे उमवतून आपापल्या वर्गात प्रवेश केला.शाळेच्या शिक्षिका पूरम तिवारी, अर्चना पित्तलवार, मंगल धायडे, सुप्रिया पिम्पुटकर यांनी सुंदर आयोजन केले.

पुण्यश्लोक अहिल्याबाई होळकर विद्यार्थिनींसाठी

मोफत पास वितरण सोहळा संपन्न

■हिवरखेड,दि १ (प्रतिनिधी) :

महात्मा फुले शिक्षण संस्था संचालित सहदेवराव भोपळे विद्यालय व कनिष्ठ महाविद्यालयात पुण्यश्लोक अहिल्याबाई होळकर विद्यार्थिनींसाठी मोफत पास वितरण सोहळ्याचे आयोजन करण्यात आले होते. या कार्यक्रमाचे अध्यक्षस्थानी महात्मा फुले शिक्षण संस्थेचे अध्यक्ष अनिलकुमार भोपळे,प्रमुख उपस्थिती संस्थेचे कार्यवाह श्यामशील भोपळे,प्रमुख उपस्थितीत तेल्हारा आगार प्रमुख मिथुन शर्मा,पोलीस पाटील प्रकाश गावंडे, वाहतूक नियंत्रक देविदास चतुरकार,विजय गवई,वैभव ठाकरे, पत्रकार सुरज चौबे, संतोष शर्मा,संस्थेचे सहकार्यवाह स्नेहल भोपळे,प्राचार्य संतोषकुमार राऊत, पर्यवेक्षक गणेश खानझोडे हे उपस्थित होते. यावेळी मान्यवरांच्या हस्ते क्रांतीसुर्य महात्मा ज्योतिबा फुले व पुण्यश्लोक अहिल्यादेवी होळकर यांच्या प्रतिमेस पुष्पहार अर्पण



करून अभिवादन करण्यात आले.यावेळी उपस्थित मान्यवरांच्या हस्ते ग्रामीण भागातील बाहेरगावाहून येणाऱ्या पासधारक विद्यार्थिनींना मोफत पासेसचे वितरण करण्यात आले. याप्रसंगी आगार प्रमुख मिथुन शर्मा यांनी महाप्राष्ट शासनाच्या राज्य परिवहन मंडळाच्या उपक्रमाची माहिती देत विद्यार्थ्यांसाठी पासेस शाळास्तरावर पोहचविल्याने मनस्वी आनंद

झाल्याचे सांगितले. यावेळी संस्थाअध्यक्ष अनिलकुमार भोपळे यांनी आपल्या अध्यक्षीय मनोगतातून पासेस शाळास्तरावर मिळाल्याने विद्यार्थिनींच्या श्रम व वेळेची बचत झाल्याने संस्था या उपक्रमाचे स्वागत करित असून संस्था शालेय स्तरावर विद्यार्थ्यांच्या हितासाठी सहकार्य करण्यास सदैव कटिबंध असल्याचे सांगितले.

अकोल्यातील कामगारांसाठी ईएसआयसी रुग्णालय उभारण्यात यावे : उमेश इंगळे

■अकोला,दि १ (प्रतिनिधी) :

राज्यातील कामगारांसाठी आरोग्य सुविधा पुरविणाऱ्या राज्य कामगार विमा सोसायटीने राज्यात १८ नवी रुग्णालये उभारण्याचा निर्णय घेतला आहे. राज्य कामगार विमा सोसायटी राज्यातील कामगारांसाठी १२ रुग्णालये व संलग्न २५३ रुग्णालयातून आरोग्य सेवा पुरवते. राज्यात विमाधारक कामगारांची ४८ लाख ७० हजार ४६० कुटुंब आहेत. तर लाभार्थी संख्या जवळपास दोन कोटीपर्यंत आहे. या कामगारांना अधिक चांगल्या आरोग्य सेवा मिळाल्यात यासाठी राज्यात विविध ठिकाणी १८ नवी रुग्णालये उभारण्यास मंजुरी मिळाली आहे. राज्यातील विविध जिल्ह्यात हे रुग्णालय उभारण्यात येणार असून अकोलातही हे रुग्णालय उभारण्यात यावे अशी मागणी सामाजिक कार्यकर्ते उमेश इंगळे यांनी केली आहे. अकोल्यातील राज्य कामगार विमा सोसायटीचे रुग्णालयात सर्व आरोग्य सुविधा उपलब्ध केल्यास कामगारांना महामग्न्या खाजगी रुग्णालयात उपचार घ्यावे लागणार नाही. दुर्धर आजाराने ग्रस्त असलेल्या कामगारांसाठी ही रुग्णालये संजीवनी ठरत आहेत. म्हणून अकोल्यात राज्य कामगार विमा सोसायटीचे रुग्णालय उभारण्यात यावे अशी मागणी सामाजिक कार्यकर्ते उमेश इंगळे यांनी मुख्यमंत्री देवेंद्र फडणवीस यांना जिल्हाधिकारी कार्यालयात असलेल्या मुख्यमंत्री सचिवालय यांच्या मार्फत पाठविलेल्या पत्राद्वारे केली आहे.

विधायक संग्राम जगताप यांच्या वादग्रस्त वक्तव्यावर मुस्लिम समाज आक्रमक

पातूरमध्ये कारवाईची जोरदार मागणी

■पातूर,दि १ (प्रतिनिधी) :

नगर येथे नुकत्याच पार पडलेल्या एका सभेत अहिल्यानगरचे आमदार संग्राम जगताप यांनी मुस्लिम समाजाबाबत कथित अपमानजनक आणि भडकावू वक्तव्य केल्याचा आरोप होत असून, याविरोधात पातूर शहरातील मुस्लिम सम जात तीव्र नाराजी आणि संताप पसरला आहे. यासंदर्भात पातूर पोलीस निरीक्षक यांच्या मार्फत जिल्हा पोलीस अधीक्षक यांना निवेदन सादर करून संबंधित आमदारावर कठोर कारवाई करण्याची जोरदार मागणी करण्यात आली आहे.

सदर वक्तव्यामुळे केवळ मुस्लिम समाजाच्या भावना दुखावल्या नसून, समाजामध्ये तणाव निर्माण होण्याचा धोका निर्माण झाला आहे, असे आंदोलकांनी स्पष्ट केले. जगताप यांच्या



वक्तव्यानंतर पातूरमध्ये रोषाचे वातावरण निर्माण झाले असून, जर वेळेत कठोर कारवाई झाली नाही, तर याचे गंभीर परिणाम समाजात दिसून येऊ शकतात, असा इशारा आंदोलकांनी दिला आहे. प्रशासनाने या प्रकरणाची निष्पक्ष चौकशी करून संबंधित आमदाराविरोधात गुन्हा दाखल करून कायदेशीर कारवाई करावी, अशी जोरदार

मागणी करण्यात आली आहे. तसेच, भविष्यात कोणीही लोकप्रतिनिधी धर्माच्या नावाने द्वेष निर्माण करणारी भाषा वापरण्याचे धाडस करू नये, यासाठी उदाहरण स्वरूप कडक कारवाई केली जावी, अशी अपेक्षा व्यक्त करण्यात आली आहे. या निवेदनप्रसंगी हिदायत खान रूम खान, मुख्तार अहमद शेख, मोहम्मद मेहताब, अनिक

पटेल, फिरोज खान, मोहम्मद शब्बीर भाई, सैय्यद शाकिर (गुड्डू भाई), सैय्यद इरफान, मोहम्मद शाकिर, मिर्झा इरफान बेग, अब्दुल रफीक, सैय्यद आसिफ, मोहम्मद अजहर, सैय्यद शेर अली, सैय्यद फराजोद्दीन, राहिल इकबाल यांच्यासह पातूर येथील सर्व मुस्लिम समाजातील अनेक नागरिक उपस्थित होते.



विधीमंडळ अधिवेशन

सचिवांना बांधून सभागृहात आणा

सुधीर मुनगंटीवार यांची विधानसभेत मागणी

■ **महासागर प्रतिनिधी**
मुंबई, दि. १ :
विधिमंडळाच्या पावसाळी अधिवेशनाच्या दुसऱ्या दिवशी आज शेतकऱ्यांच्या मुद्यावरून सत्ताधारी व विरोधकांत चांगलीच शाब्दिक चकमक उडाली. त्यात काँग्रेस सदस्य नाना पटोले यांच्यावर एका दिवसाची निलंबनाची कारवाई करण्यात आली.



पण त्यानंतर सभागृहात उच्चपदस्थ प्रशासकीय अधिकार्यांना पकडून सभागृहात आणण्याची मागणी करण्यासंबंधीचा एक वेगळाच प्रसंग घडला. सत्ताधारी पक्षाच्या ज्येष्ठ सदस्य सुधीर मुनगंटीवार यांनी स्वतः ही मागणी केली. त्यामुळे तालिका अध्यक्षानाही यासंबंधी शासनाला योग्य ते निर्देश द्यावे लागले.

त्याचे झाले असे की, मंगळवारी दुपारी २ च्या सुमारास विधानसभेत महाराष्ट्र विधिमंडळ नियम २९३ नुसार महत्त्वाच्या सार्वजनिक मुद्यांवर चर्चेचा प्रस्ताव मांडण्यात आला. सभागृहातील जवळपास ५० सदस्यांनी हा प्रस्ताव मांडला. पण या प्रस्तावावर चर्चा सुरू होण्यापूर्वीच माजी मंत्री सुधीर मुनगंटीवार यांनी वरिष्ठ सनदी अधिकाऱ्यांच्या सभागृहातील अनुपरिस्थितीचा मुद्दा सभागृहात उपस्थित केला.

सुधीर मुनगंटीवार म्हणाले, सभागृहात चर्चा सुरू असताना संबंधित खात्याच्या सचिवांनी उपस्थित राहणे आवश्यक असते. २९३ ची चर्चा राज्यच्या प्रगतीसाठी आवश्यक असते. आणून सुखी, समृद्ध, प्रगत, पुरोगामी व सुधारणावादी महाराष्ट्र घडवण्यासाठी २९३ ची चर्चा प्रस्तावित केली. पण या चर्चेला विभागाचा एकही सचिव उपस्थित नाही. मंत्री त्यांच्या विभागाच्या कामात व्यग्र असू शकतात. पण विभागाचा एकही सचिव सभागृहात का बसत नाही?

मी १९९५ पासून आमदार आहे. तेव्हा विभागाचे सचिव अशा महत्त्वाच्या चर्चेला यायचे. तालिका अध्यक्ष म्हणून तुम्हाला (चेतन तुपे) एक संधी मिळाली आहे. या राज्याची शताब्दी साजरी होईल, तेव्हा तुमचे नावही तिथे आदराने घेता यावे यासाठी तुम्ही २९३ च्या चर्चेला सचिवांनी यायला हवे असे आदेश द्या. त्यानंतरही सचिव बसत नसतील, तर ब्रिटनच्या संसदेत अशा अधिकाऱ्यांना सचिव बसत नसतील, तशी काही परवानगी आपल्याला देता येईल का? हे पाहा. यातून तुमचे नाव सुवर्णाक्षरींनी लिहून घ्या. पुन्हा ही संधी येणार नाही, असे मुनगंटीवार तालिका अध्यक्षाना उद्देशून म्हणाले.

सुधीर मुनगंटीवार यांच्या या मागणीचे सत्ताधारी शिवसेनेचे आमदार अर्जुन खोतकर यांनी समर्थन केले. ते म्हणाले, २९३ चा विषय जवळपास ५० ते ६० आमदारांनी दिला आहे. मुंबईसह संपूर्ण राज्याच्या विकासाचे व्हिजन त्यात आहे. आज अशी उदासीनता असेल तर राज्याचे प्रश्न कसे मार्गी लागतील? सुधीर मुनगंटीवार यांनी सचिवांना बांधून आणण्याचा विचार मांडला. तसे काही करता येते का पाहा, असे खोतकर म्हणाले.

सुधीर मुनगंटीवार व अर्जुन खोतकर यांचा हा रोष एकल्यानंतर तालिका अध्यक्षानी लगेचच शासनाला योग्य ते निर्देश दिले. ते म्हणाले, सभागृहात ही गॅलरी अदृश्य असली तरी, विषय व सभासदांच्या भावना गांभीर्याने घेऊन शासनाने यासंबंधी योग्य ती कारवाई करावी. अनेकदा हे अधिकारी टीव्हीवर सगळे कामकाज पाहतात. गरज असेल तर त्यांचे टीव्ही बंद करा. त्यामुळे त्यांना सभागृहात येण्याची सवय लागेल, असे ते म्हणाले.

महसूल राज्यमंत्री योगेश कदम वाळू चोर

विधान परिषदेच्या पटलावर अनिल परब यांचा आरोप

■ **महासागर प्रतिनिधी, मुंबई, दि. १ :**
राज्याचे गृह तथा महसूल राज्यमंत्री योगेश कदम हे वाळू चोर असल्याचा गंभीर आरोप शिवसेना उद्धव बाळासाहेब ठाकरे पक्षाचे आमदार अनिल परब यांनी मंगळवारी विधान परिषदेत बोलतांना केला. या प्रकरणी त्यांनी योगेश कदम यांच्या चोरीचे ठोस पुरावे आपल्याकडे असल्याचा दावा केल्यामुळे या प्रकरणाचे गांभीर्य वाढले आहे. दरम्यान, राज्याचे महसूल मंत्री चंद्रशेखर बावनकुळे या प्रकरणी कदम यांच्यावर कारवाई करणार का? असा सवालही त्यांनी या प्रकरणी उपस्थित केला आहे. या आरोपावरून खडाजंगी सुद्धा उडाली.

आमदार आणि मंत्र्यात निधीवाटपावरून वाद

■ **महासागर प्रतिनिधी**
मुंबई, दि. १ :
भाजपचे आमदार विनोद अग्रवाल आणि शिवसेना शिंदे गटाचे माजी भरत गोगावले यांच्यात निधीवाटपावरून विधान भवन परिसरात वाद झाल्याचे समोर आले आहे. अग्रवाल यांनी आमच्या मतदारसंघात निधी मिळवून देत नसल्याचे भरत गोगावले यांना सांगितले तेव्हा थोडा वाद निर्माण झाला होता. विशेष म्हणजे शिंदे गटाकडूनच निधी मिळत नसल्याचा



आरोप केला जातो, परंतु इथे भाजपकडूनच शिंदे गटाच्या

हत्या प्रकरण फास्ट ट्रॅक कोर्टात

गृहराज्यमंत्र्यांची घोषणा

■ **महासागर प्रतिनिधी**
मुंबई, दि. १ :
मुंब्रा येथे अल्पवयीन मुलीवर झालेला बलात्कार आणि तिची निवृण हत्या ही घटना अत्यंत हृदयद्रावक असून, या प्रकरणात दोषींवर कठोर कारवाई केली जाईल, अशी ग्वाही गृहराज्यमंत्री योगेश कदम यांनी मंगळवारी विधानसभेला दिली.

या गुन्हाचा तपास जलदगतीने पूर्ण करून पीडितेला न्याय मिळावा, यासाठी हे प्रकरण गृहराज्यमंत्री योगेश कदम फास्ट ट्रॅक न्यायालयात चालवण्यात येईल, असे ते प्रश्नोत्तराच्या तासात बोलतांना म्हणाले. याबाबत सदस्य देवयानी फरादे यांनी प्रश्न उपस्थित केला होता. त्यावर कदम म्हणाले, सदर गुन्हातील आरोपीस अटक करण्यात आली असून त्याच्याविरुद्ध न्यायालयात दोषारोपपत्र दाखल केले आहे. सध्या आरोपी न्यायालयीन कोठडीत आहे. फॉरेंसिक तपास अहवाल निश्चित वेळेत प्राप्त व्हावा, यासाठी संबंधित यंत्रणांना आवश्यक त्या सूचना देण्यात येणार आहेत.

निकृष्ट दर्जाचा शालेय पोषण आहार

एकनाथ खडसे म्हणाले, राज्यभरात सर्वत्र भेसळ, झुरळ निघणे, अशा घटना घडत आहेत. शालेय पोषण आहारात असे आढळून येते. तक्रार केल्यानंतर नोंद घेतली जात नाही. तक्रारीची नोंद घेण्यासाठी एखादा क्रमांक असावी. अत्यंत निकृष्ट दर्जाचे पोषण आहार हे राज्य सरकारकडून दिले जात आहे. शालेय पोषण आहाराचे जे कोणी ठेकेदार असतील त्यांचे लोभबंधे मोठे असतात, म्हणून कारवाई देखील करायला कोणी धजावत नाही.

सदोष मनुष्यवधाचा गुन्हा दाखल करा - दानवे

विरोधी पक्षनेते अंबादास दानवे म्हणाले, रविंद्र चव्हाण जेव्हा सार्वजनिक बांधकाम मंत्री त्यांचे एक पत्र आहे माझ्याकडे. यात राज्यमंत्री ५५ इंदोरी ते कुंडमळा रस्ता ग्रामीण मार्ग ३१ असे त्यांनी पत्रात लिहिले आहे आणि आताचे मंत्री म्हणतात ते आमचे नाही. राज्यमार्ग ग्रामपंचायतीच्या अंतर्गत येतो का? इथे खबरदारी घेतली गेली नाही. अधिकाऱ्यांना का पाठीशी घालतात? तुम्ही जबाबदारी नाकारत आहात. यात सदोष मनुष्यवधाचा गुन्हा दाखल झाला पाहिजे, जीव काय स्वस्त आहे का? जो दोषी असेल त्याच्यावर कारवाई करा, अशी मागणी अंबादास दानवे यांनी केली.

राजकीय हत्या - अहिर

शिवसेना ठाकरे गटाचे सचिन अहिर यांनी कुंडमळा घटनेवरून सरकारवर गंभीर आरोप केलेत. ते म्हणाले, माझ्याकडे मंत्र्यांचे ११ जुलै २०२४ चे पत्र आहे. त्यात या ब्रिजसाठी ८० हजार कोटींची तरतूद करण्यात आली आहे. मग का नाही या ब्रिजचे काम सुरू झाले? पण तुम्ही आता सांगत आहात की आमची बोर्ड लावले. हे मृत्यू नाही, ही हत्या आहे.

मंत्र्यांवर निधी मिळत नसल्याची तक्रार केली आहे.

बनावट शालार्थ आयडी घोटाळ्याची एसआयटी चौकशी

■ महासागर प्रतिनिधी, नागपूर, दि. १ :

नागपूरसह संपूर्ण राज्यात गाजत असलेल्या बनावट शालार्थ आयडी घोटाळ्याची या विषयाची समज आणि ज्ञान असणाऱ्या वरिष्ठ आयएसएस तसेच आयपीएस अधिकार्यांची एसआयटी स्थापन करून चौकशी करण्यात येईल, अशी घोषणा शिक्षणमंत्री ददा भुसे यांनी मंगळवारी विधानसभेत केली.

शिक्षण देणे हे पुण्याचे काम आहे. परंतु दुदैवाने शिक्षण विभागातच सर्वात जास्त भ्रष्टाचार होतो, असा घणाघाती आरोप भाजप आमदार प्रवीण दटके यांनी विधानसभेत शिक्षणमंत्री ददा भुसे यांना धारेवर धरताना केला. त्याला उत्तर देताना ददा भुसे यांनी नागपूर विभागात बनावट शालार्थ आयडीचा वापर करून काही चुकीचे प्रकार झाले आहे, हे मान्य केले.

ते म्हणाले, या संदर्भात चौकशीसाठी पोलिस विभागाची एसआयटी स्थापन केली आहे. शालेय शिक्षण विभागाच्या वरिष्ठ अधिकाऱ्यांच्या माध्यमातून समांतर तपास सुरू आहे. आतापर्यंत १९ जणांवर फौजदारी कारवाई झालेली आहे. शालेय शिक्षण

मालवाहतूक आणि शालेय बस संघटनांचा ई-चलन कारवाईविरोधात संप

■ महासागर प्रतिनिधी, मुंबई, दि. १ :

राज्यातील ई-चलन कार्यप्रणालीच्या माध्यमातून सुरू असलेल्या अन्यायकारक दंडात्मक कारवाई विरोधात मालवाहतूक आणि शालेय बस संघटनांनी आक्रमक भूमिका घेतली आहे. या पार्श्वभूमीवर राज्यभर चक्का जाम आंदोलनाची हाक देण्यात आली आहे.

मालवाहतूक संघटनांनी मंगळवार, १ जुलैपासून संपाला सुरुवात केली असून राज्यातील सर्व जिल्ह्यांतून या आंदोलनात सहभागी होण्याचे आवाहन करण्यात आले आहे. त्यानंतर बुधवार, २ जुलै रोजी शालेय बस संघटनांनी संप पुकारला आहे. या संपात अन्यायकारक वस्तूंचा पुरवठा करणाऱ्या वाहनधारकांसह दररोज विद्यार्थ्यांना ने-आण करणाऱ्या बसचालकांचा मोठा सहभाग राहण्याची

बाळासाहेबांच्या स्मारकाचा मार्ग मोकळा

■ महासागर प्रतिनिधी, मुंबई, दि. १ :

मुंबईच्या दादर येथील महापौर बंगल्यातील शिवसेनाप्रमुख बाळासाहेब ठाकरे यांच्या स्मारकाचा मार्ग आता मोकळा झाला आहे. स्मारकाच्या निर्माणाला २०१७ साली विविध याचिकांद्वारे आव्हान देण्यात आले होते. परंतु, या याचिका उच्च न्यायालयाने फेटाळून लावल्या असून स्मारकाचा मार्ग मोकळा झाला आहे. मुंबई उच्च न्यायालयाचे मुख्य न्यायमूर्ती आलेक आराधे आणि न्यायमूर्ती संदीप मारणे यांच्या खंडपीठाने या याचिका फेटाळल्या आहेत. मागील ८ वर्षांपासून आव्हान देणाऱ्या याचिका प्रलंबित होत्या. माहिती अधिकार कार्यकर्ते भगवानजी रयानी, जनमुक्ती मोर्चा संस्थेचे अध्यक्ष मानव जोशी तसेच पंकज राजमाची यांनी स्वतंत्र याचिकेद्वारे बाळासाहेबांच्या स्मारकाला आव्हान दिले होते.

विदर्भातील नऊ जिल्ह्यांत पावसाची मोठी तूट

■ महासागर प्रतिनिधी

नागपूर, दि. १ :

राज्यातील बहुतांश भागात दमदार पावसाने हजेरी लावली असली तरी विदर्भातील अनेक जिल्ह्यांत अद्यापही दमदार पावसाने पाट फिरवली असल्याचे चित्र आहे. नागपूर प्रादेशिक विभागाने दिलेल्या माहितीनुसार गेल्या १ जून ते ३० जून या कालावधीत विदर्भातील ९ जिल्ह्यांमध्ये जून महिन्याच्या सरासरी पावसापेक्षा कमी पाऊस झाला आहे. त्यात फक्त बुलढाणा आणि वाशिम या दोनच जिल्ह्यात जून महिन्याची सरासरी ओलांडली गेली आहे.

१ ते ३० जून या कालावधीत विदर्भात एकूण १७५ मिलिमीटर पावसाची नोंद होते. मात्र यंदा केवळ १५५ मिलिमीटर पावसाचीच नोंद झाली आहे. त्यातल्या त्यात सर्वात कमी पाऊस नागपूर जिल्ह्यात झाला असून सरासरी १७३ मिलिमीटर पावसाच्या तुलनेत फक्त ९८ मिलिमीटर पावसाची नोंद झाली आहे. म्हणजेच पावसाची तूट ४४% इतकी आहे.

भंडारा जिल्ह्यात १८७ मिलिमीटर पावसाच्या तुलनेत फक्त १११ मिलिमीटर पावसाची नोंद झाली आहे. म्हणजेच ही पावसाची तूट ४०% इतकी आहे. अमरावती जिल्ह्यात १५० मिलिमीटर पावसाच्या तुलनेत फक्त १०० मिलिमीटर पाऊस झाला आहे. म्हणजे पावसाची तूट झाली आहे ३३% गोंदिया जिल्ह्यात १९६ मिलिमीटर सरासरी पावसाच्या तुलनेत फक्त १३५ मिलिमीटर पावसाची नोंद झाली आहे. इथे पावसाची तूट ३०% आहे.

वर्धा जिल्ह्यात १७० मिलिमीटर पावसाच्या तुलनेत १३५ मिलिमीटर पावसाची नोंद झाली आहे. चंद्रपूर, गडचिरोली, यवतमाळ आणि अकोला या चार जिल्ह्यात पाऊस समाधानकारक झाला असून बुलढाणा आणि वाशिम या दोन जिल्ह्यात जून महिन्याची पावसाची सरासरी ओलांडली गेली.

शालेय शिक्षण मंत्री ददा भुसे यांची घोषणा; आयएसएस, आयपीएस अधिकाऱ्यांचा समावेश

विभागातील संचालक (योजना) यांच्या अध्यक्षतेखाली समिती नेमली आहे. चौकशीत दोषी आढळणाऱ्या सर्वांवर कायद्या प्रमाणे कारवाई निश्चितपणे केली जाईल, असे भुसे यांनी सांगितले.

नागपूरमध्ये शिक्षक भरती घोटाळा गाजत आहे. दिवंगत शिक्षणाधिकारी सोमेश्वर नेताम यांच्या बोगस सद्भा घेऊन २०१२ ते २०१९ दरम्यान काही शिक्षकांची भरती करण्यात आली. कोरोना नंतर या शिक्षकांना स्थायी दाखवण्यात येऊन त्यांचे त्या वर्षाचे एरीयस व पगार काढण्यात आले. शिक्षण विभागातील सर्वांनीच हे पैसे वाटून घेतल्याचे दटके म्हणाले.

या प्रकरणात फौजदारी गुन्हे दाखल करण्यात आले आहे काय? यात नेमण्यात आलेल्या सगळ्यांची तपासणी करणार आहात काय? बोगस शिक्षकांचे देण्यात आलेले पगार वसूल करणार आहात काय? शासनाने नेमलेल्या समितीचे अध्यक्ष तीन वेळा बदलले. कारण तीघांवरही गुन्हे दाखल



झाले. तर त्यातील दोघांना अटक झाली. त्यामुळे समितीवर या विषयाची समज असणारे योग्य अधिकारी नेमणार काय? असा प्रश्नांचा भडीमार दटके यांनी केला.

राज्यात बनावट शालार्थ आयडीचे प्रस्ताव मान्य करीत २७०० शिक्षक नेमले आहेत.

अनियंत्रित कार झाडाला धडकली दोघांचा जागीच मृत्यू

दोघे गंभीर जखमी

■ महासागर प्रतिनिधी

गोंदिया, दि. १ :

जिल्ह्यात देवरी तालुक्यातील चिचगडकडून भरधाव वेगात येणाऱ्या अनियंत्रित कारने रस्त्यालगत असलेल्या बीजाच्या झाडाला जोरात धडक दिली. त्यामुळे कारमधील दोन जण जागीच ठार झाले, तर एक जण गंभीर जखमी झाला.

मंगळवार १ जुलै रोजी पहाटे

साडेचारच्या सुमारास देवरी तालुक्यातील परसटोला शिवारात ही घटना घडली. अपघात इतका भीषण होता की, गॅस वेल्व्हिंगने कटिंग करून मृतास व जखमीस कारचा बाहेर काढावे लागले. राजा भारती (वय ३५), सोहेल शेख (वय ३२) असे या अपघातातील मृताचे नाव आहे. तर सलमान शेख (वय २५) असे गंभीर जखमी झालेल्या तरुणाचे नाव आहे. अपघातात कारची धडक इतकी जबर होती की, कार पूर्ण चक्काचूर झाली. पहाटेची घटना असल्यामुळे तीन तासांनंतर मदत मिळाली.

पोलिसांनी दिलेल्या माहितीनुसार देवरी शहरातील तीन तरुण कारने (सी. जी. ०८ आर ६२५५) देवरी चिचगड मार्गावरून देवरीकडे येत होते. चालकाचे परसटोला शिवारातील वन विभागाच्या

वावर आरोप निश्चित केले आहे काय? याच्या चौकशीसाठी नेमलेल्या एसआयटीत या विषयाची समज असणारे अधिकारी आहेत का? नुसता नागपूर विभागच नव्हे तर महाराष्ट्रातील इतरही विभागांमध्ये झालेल्या शालार्थ आयडी घोटाळ्याची चौकशी करणार आहात काय? असे अनेक सवाल आमदार दटके यांनी केले.

या प्रकरणाचा छडा लागत नाही तोपर्यंत नागपूर विभागातील कोणत्याही अधिकाऱ्याची उपसंचालक म्हणून नियुक्ती करण्यात येऊ नये. नागपूर विभागातील प्राथमिकसह माध्यमिक शिक्षण विभागातील कर्मचाऱ्या बदलले नाहीतर हा घोटाळा थांबणार नाही असे दटके म्हणाले. आज नागपूर शिक्षण उपसंचालक कार्यालय, वेतन पथकातील एकही अधिकारी भीतीपोटी काम करायलाच तयार नाही. अनेकांनी बहुतांश जणांनी अटकपूर्व जामिनासाठी अर्ज केले आहेत, काहींना मिळाले आहे. मिळाले नाही ते फरार आहेत, याकडे दटके यांनी लक्ष वेधले.



नाक्याजवळ स्टॅरिंगवरील नियंत्रण सुटले. त्यामुळे कार रस्त्यालगत असलेल्या बीजाच्या झाडाला जाऊन धडकली.

या अपघातात कार चालक व चालकाच्या शेजारच्या सिटवर बसलेला तरुण जागीच ठार झाले. मागच्या सिटवर बसलेला तरुण समोरच्या व मागच्या सिटमध्ये अडकला. मृत व जखमी देवरीचेच रहिवासी आहेत.

अपघातात सलमान शेख या तरुणाचे पायाचे हाड मोडले. देवरी शहरालगत अपघात झाल्याने पोलीस तसेच नागरिकांनी तात्काळ घटनास्थळी धाव घेतली. घटनास्थळी गोळा झालेल्या नागरिकांनी कारमधील लोकांना बाहेर काढण्यासाठी शर्तीचे प्रयत्न केले. मात्र, त्यांना बाहेर काढता येत नव्हते. त्यामुळे गॅस वेल्व्हिंगने कटिंग करून, मृतास व जखमीस पोलीस कर्मचारी व नागरिकांनी बाहेर काढले. जखमींना १०८ रुग्णवाहिकेने रुग्णालयात दाखल करण्यात आले.

महासागरचे मुख्य संपादक

मा. श्री. श्रीकृष्ण चांडक

यांना ७७ व्या वाढदिवसा निमित्त

हादिकेबुभेच्या

विजयराव म. गाखरे

अध्यक्ष पवार जनजागृती मंच

सौ. सरीता वि. गाखरे

माजी जि.प. अध्यक्ष,

राष्ट्रीय महिला अध्यक्षा, जि.प. अमोसिएशन

महिला कार्याध्यक्ष, अ.भा.प. महासंघ

राज्य महिला समन्विका एम.आय.टी.

सौजन्य :

शुभम गुंडतवार

कार्यकारी अभियंता बांधकाम विभाग, जि. प. वर्धा

भास्कर जाधव यांचा घणाघात

■ महासागर प्रतिनिधी

मुंबई, दि. १ :

शिवसेना उद्धव बाळासाहेब ठाकरे पक्षाचे आमदार भास्कर जाधव यांनी भाजप खासदार तथा माजी केंद्रीय मंत्री नारायण राणे तथा त्यांचे सुपुत्र नीतेश राणे यांच्यावर तिखट हल्ला चढवला आहे.



नारायण राणे हा एहसान फहामोश अर्थात कृतघ्न असा माणूस आहे. मनसे नेते प्रकाश महाजन यांनी त्यांना त्यांची जागा दाखवून दिली आहे. राणे कुटुंबाची

राज व उद्धव ठाकरे यांनी 5 जुलै रोजी मुंबईत विजयी मेळावा घेण्याची घोषणा केली आहे. या पार्श्वभूमीवर नारायण राणे यांनी उद्धव ठाकरे यांच्यावर टीका केली आहे. या पार्श्वभूमीवर भास्कर जाधव यांनी राणे यांच्यावर जोरदार पलटवार केला आहे.